



क्या है शिक्षा का मूल अधिकार जानिए/fundamental right to education....

भारतीय संविधान के नीति निर्देशक तत्व में अनुच्छेद 45 के अधीन राज्य का कर्तव्य है कि राज्य 14 वर्ष तक के सभी बालकों को निःशुल्क एवं अनिवार्य शिक्षा दे लेकिन यह एक नीति निर्देशक तत्व था न कि व्यक्ति का मूल अधिकार लेकिन मोहनी जैन बनाम कर्नाटक राज्य मामले में उच्चतम न्यायालय ने कहा कि शिक्षा का अधिकार एक मूल अधिकार है एवं यह अधिकार प्राण एवं दैहिक स्वतंत्रता के अधिकार में निहित है। लेकिन उन्नीकृष्णन मामले में उच्चतम न्यायालय ने कहा कि शिक्षा का अधिकार मूल अधिकार है एवं निःशुल्क शिक्षा एवं अनिवार्य शिक्षा प्राप्त करने का अधिकार 6 वर्ष से 14 वर्ष के बच्चों को प्राप्त है। इसी संदर्भ में संसद द्वारा निःशुल्क एवं अनिवार्य शिक्षा अधिनियम, 2009 पारित किया गया अब इस अधिनियम के अंतर्गत राज्य के सम्पूर्ण शासकीय स्कूल में बालकों को निःशुल्क एवं अनिवार्य शिक्षा दी जा रही है एवं निजी स्कूलों में 25? बालकों को निःशुल्क शिक्षा प्रदान की जा रही है जानते हैं भारतीय संविधान में इस अधिकार को कब मौलिक अधिकार माना।

भारतीय संविधान अधिनियम, 1950 के अनुच्छेद 21(क) की परिभाषा-

भारतीय संविधान के 86वें संविधान संशोधन अधिनियम, 2002 द्वारा एक नया अनुच्छेद 21क जोड़ा गया जो यह उपबन्धित करता है कि राज्य 6 वर्ष से 14 वर्ष तक के सभी बालकों को निःशुल्क एवं अनिवार्य शिक्षा उपलब्ध करवाएगा एवं यह नागरिकों का मौलिक अधिकार होगा।

शिक्षा के अधिकार से छोटे गांवों में बच्चों को वंचित नहीं किया जा सकता है - सुप्रीम कोर्ट।

एक महत्वपूर्ण वाद एन. कोमोन बनाम मणिपुर राज्य मामले ने उच्चतम न्यायालय द्वारा अभिनिर्धारित किया कि ऐसा गांव जहाँ आबादी कम है एवं 6 से 14 वर्ष तक के बच्चों को दूर गांव के स्कूल में भेजा जा रहा है जिससे वो जाने में असमर्थ है या उनको दूर पहुंचने की सुविधाएं उपलब्ध नहीं है तब सरकार का कर्तव्य है कि छोटे गांव में ही स्कूल खोला जाए क्योंकि शिक्षा प्राप्त करना बालकों का मौलिक अधिकार के साथ यह सरकार का कर्तव्य अनुच्छेद 39, 41, 42 एवं 51 क(ट) के अंतर्गत है। उपयुक्त निर्णय के आधार पर हम यह भी कह सकते हैं कि छोटे गांव के स्कूलों को सरकार मनमाने ढंग से किसी दूर शहर के स्कूलों में मर्ज नहीं कर सकती है।

मध्यप्रदेश पुलिस की वीरता के लिए दिया जाने वाला के. एफ. रुस्तमजी पुरस्कार क्या है जानिए/Legal General knowledge.....

पुलिस बल की वीरता एवं उनकी कुशलता के लिए वैसे तो बहुत से पुरस्कार उन्हें दिए जाते हैं लेकिन के. एफ. रुस्तमजी जी पुरस्कार एक अलग ही विधि पुरस्कार है, पुरस्कार की नियमावली जानने से पहले हम आपको बताएंगे की के.एफ.रुस्तमजी कौन थे एवं पुलिस विभाग में इनका क्या योगदान था जानिए।

खुसरो फ़रामुर्ज़ रुस्तमजी(केएफ रुस्तमजी) का सामान्य जीवन परिचय-


केएफ रुस्तमजी का जन्मदिन 22 मई 1916 नागपुर में हुआ था, रुस्तमजी के माता पिता पारसी धर्म के थे। रुस्तमजी ने अपनी सम्पूर्ण शिक्षा नागपुर में ही पूरी की थी, सन् 1936 से 1938 तक नागपुर कॉलेज में सहायक प्रोफेसर रहे एवं सन् 1938 में रुस्तमजी जी भारतीय पुलिस सेवा में चुने गए। इसके बाद वर्ष 1942 में भारत छोड़ो आंदोलन के समय वह नागपुर ड्यूटी पर तैनात रहे, वर्ष 1947 में स्वतंत्रता के बाद वह रायगढ़ पुलिस अधीक्षक रहे एवं वर्ष 1949 में वह औरंगाबाद में उपमहानिरीक्षक के पद पर रहे। इसके बाद रुस्तमजी भारत के प्रथम प्रधानमंत्री जवाहर लाल नेहरू जी के वर्ष 1952 में मुख्य सुरक्षा अधिकारी रहे। रुस्तमजी को 1958 में मध्यप्रदेश पुलिस का प्रमुख बनाया गया इन्होंने मध्यप्रदेश में चंबल के डकैतों को परास्त किया जिनमें अमृतलाल, रूपासिंह, लखन सिंह, गब्बर प्रमुख रहे। रुस्तमजी को वर्ष 1965 में बीएसएफ का प्रमुख बनाया गया एवं वर्ष 1971 में भारत पाकिस्तान युद्ध में महत्त्वपूर्ण भूमिका निभाई और बांग्लादेश की मुक्त कराने में योगदान दिया। सेवानिवृत्त के बाद रुस्तमजी को गृह मंत्रालय का विशेष सचिव बनाया गया एवं वर्ष 1991 में इस वीर योद्धा की पद्म विभूषण से सम्मानित किया गया एवं वर्ष 2003 में इस महान व्यक्ति का निधन हो गया। कहते हैं कि रुस्तमजी जी अपनी वीरता, कुशलता, एवं बुद्धिमानी से देश की सेवा करते थे।

क्या है केएफ रुस्तमजी पुरस्कार जानिए- पुलिस बल के अधिकारियों, कर्मचारियों का मनोबल बढ़ाने, गुणवत्ता सुधारने, विशेषता अर्जित करने के लिए प्रोत्साहित या नक्सल विरोधी अभियान में सफलता पर, सांप्रदायिक दंगों एवं गंभीर हालत में कानून व्यवस्था को सफल करने आदि के लिए पुलिस विभाग द्वारा प्रतिवर्ष नियम अनुसार यह पुरस्कार दिया जाता है इस पुरस्कार का प्रारंभ 22 अगस्त 2013 से किया गया है, यह पुरस्कार तीन श्रेणियों में पुलिस बल को दिया जाता है।

1. परम विशिष्ट स्तर पर- पुरस्कार राशि पाँच लाख रुपए अथवा रिवॉल्वर, 12 बोर गन या 315 बोर रायफल एवं प्रमाण-पत्र।
2. अति विशिष्ट स्तर पर- पुरस्कार राशि दो लाख रुपए या रिवॉल्वर, 12 बोर गन या 315 बोर रायफल एवं प्रमाण-पत्र।
3. विशिष्ट स्तर पर- पुरस्कार राशि पचास हजार रुपए एवं प्रमाण-पत्र दिया जाता है।

मुख्यमंत्री निवास में बिखरे होली के रंग

▶ नागरिक, कार्यकर्ता और मीडिया प्रतिनिधि भी हुए शामिल, ▶ मथुरा-वृंदावन के कलाकारों ने पेश किये गीत, ▶ उल्लास के गीतों और ढोल की थाप ने बढ़ाया उत्साह



भोपाल। मुख्यमंत्री निवास पर होली पर्व पर उल्लास के रंग बिखरे। अनेक नागरिक, कार्यकर्ता और मीडिया प्रतिनिधियों ने भी भागीदारी की। इस मौके पर होली के अनेक गीत प्रस्तुत किए गए। ढोल की थाप पर नृत्य प्रस्तुत करने के लिए सभी उत्साहित थे। प्राकृतिक रंग और गुलाल का प्रयोग किया गया। बृज की पारंपरिक फूलों की होली भी खेली गई। मथुरा-वृंदावन (उत्तरप्रदेश) की सांस्कृतिक मंडली ने गीत और नृत्य प्रस्तुत किए। मुख्यमंत्री श्री चौहान ने कहा कि होली

उमंग, उल्लास, आनंद और मस्ती का पर्व है। मुख्यमंत्री श्री चौहान ने कहा कि प्रदेश के प्रथम सेवक होने के नाते उनका संकल्प है कि प्रत्येक नागरिक के जीवन में खुशियों के रंग शामिल हों। मुख्यमंत्री ने कहा कि प्रधानमंत्री श्री मोदी के संकल्प के अनुसार हम प्रदेश और देश के विकास के लिए मिल कर कार्य करें। मुख्यमंत्री लाइली बहना योजना लागू होने से पात्र बहनों को हर महीने 1000 रुपये की राशि प्राप्त होगी। इस वर्ष होली पर ही इस योजना ने बहनों को

दीपावली का अहसास भी करवा दिया है। मुख्यमंत्री श्री चौहान ने उपस्थित नागरिकों को होली पर्व की बधाई और शुभकामनाएं दी। इस मौके पर रंग और गुलाल लगा कर सभी ने पर्व को उल्लास और आनंद से मनाया। किसान-कल्याण एवं कृषि विकास मंत्री श्री कमल पटेल, सांसद श्री विष्णु दत्त शर्मा, श्री हितानंद शर्मा, किसान संगठन के श्री दर्शन सिंह, विधायक सर्वश्री रामपाल सिंह, रामेश्वर शर्मा, पी.सी. शर्मा, पूर्व महापौर श्री आलोक शर्मा सहित श्री सुमित पचौरी, विभिन्न संगठनों के पदाधिकारी और बड़ी संख्या में नागरिक उपस्थित थे। मुख्यमंत्री श्री चौहान की धर्मपत्नी श्रीमती साधना सिंह, पुत्र श्री कार्तिकेय सिंह और श्री कुपाल सिंह भी उपस्थित थे।

होली मिलन कार्यक्रम में प्रस्तुत गीतों में

आज बृज में होली रे रसिया...., रंग बरसे भीगे चुनरवाली...., आज न छोड़ेंगे बस हमजोली, खेलेंगे हम होली...., होली खेले रघुवीरा अवध में.... शामिल रहे। मुख्यमंत्री श्री चौहान ने भी आंचलिक लोकगीत मोरी बहू हिरानी है, ए भैया मिले तो बता दईयो.... गाया। इस गीत में सभी ने सुर मिलाए। मुख्यमंत्री श्री चौहान ने अन्य गीतों पर हारमोनियम बजा कर संगत दी।

33 देशों के 325 खिलाड़ी लगायेंगे निशाना

राज्य शूटिंग अकादमी में 20 से 27 मार्च तक चलेगी चैम्पियनशिप



भोपाल। मध्यप्रदेश में हाल ही में विभिन्न राज्यों के खिलाड़ियों ने खेलो इण्डिया यूथ गेम्स में हिन्दुस्तान का दिल धड़काया था। अब मध्यप्रदेश पुनः तैयार है अंतर्राष्ट्रीय चैम्पियनशिप की मेजबानी के लिये। भोपाल के बिसनखेड़ी स्थित मध्यप्रदेश राज्य शूटिंग अकादमी में 20 से 27 मार्च तक आईएसएसएफ वर्ल्ड कप रायफल/पिस्टल शूटिंग चैम्पियनशिप देश की पहली 83 मी. x 27 मी. वातानुकूलित इण्डोर रेंज में होगी। इसमें 33 देशों के 325 खिलाड़ी एवं 75 ऑफिशियल्स शामिल होंगे। आईएसएसएफ वर्ल्ड कप भारतीय राष्ट्रीय रायफल महासंघ नई दिल्ली के तकनीकी सहयोग से किया जा रहा है। साथ ही तकनीकी सहयोग के लिये एसआईएसएफ स्विटजरलैण्ड के 4 एक्सपर्ट भी भोपाल आयेंगे। चैम्पियनशिप के लिये मध्यप्रदेश राज्य शूटिंग अकादमी में निर्धारित मानकों के अनुसार फायनल रेंज का निर्माण किया गया है, जिसमें रायफल और पिस्टल के सभी इवेंट के फायनल होंगे। 10 मीटर, 25 मीटर एवं 50 मीटर के फायनल रेंज में अत्याधुनिक स्कोर बोर्ड और टारगेट स्थापित किये गये हैं। फायनल रेंज में लगभग 375 दर्शकों की बैठक व्यवस्था की गई है। उल्लेखनीय है कि मध्यप्रदेश राज्य शूटिंग अकादमी बिसनखेड़ी में 37 एकड़ क्षेत्रफल में बनी है, जो देश की सबसे अत्याधुनिक शूटिंग अकादमी है।

दिग्विजय की कार ने युवक को टक्कर मारी

10 फीट दूर गिरा बाइक सवार; पुलिस ने पूर्व सीएम की गाड़ी जब्त की



राजगढ़। मध्य प्रदेश के पूर्व मुख्यमंत्री दिग्विजय सिंह की कार ने गुरुवार को एक बाइक सवार को टक्कर मार दी। वह करीब 10 फीट दूर जा गिरा। उसके सिर में चोट आई है। उसे भोपाल रेफर किया गया है। घटना मध्य प्रदेश के राजगढ़ जिले की है। दिग्विजय कांग्रेस के जिला अध्यक्ष के कोडक्या गांव में उनके घर पर शोक व्यक्त करने पहुंचे थे। यहां कुछ देर रुकने के बाद वे कार से राजगढ़ के लिए निकले। दोपहर करीब 3 बजे जीरापुर के पास एक बाइक सवार काफिले के सामने आ गया और हादसा हो गया। घायल युवक का नाम रामबाबू बागरी (20) निवासी परोलिया है। उसका हाल जानने दिग्विजय सिंह अस्पताल पहुंचे और युवक को भोपाल रेफर करने को कहा। दिग्विजय ने यह भी कहा कि मैं युवक का इलाज करवाऊंगा। डॉक्टरों ने युवक का प्राथमिक उपचार कर उसे भोपाल रेफर कर दिया गया।

दिग्गी बोले- मेरी गाड़ी जब्त करो, ड्राइवर पर केस बनाओ घटना को लेकर दैनिक भास्कर ने दिग्विजय सिंह से बात की। उन्होंने कहा- ईश्वर की कृपा से युवक को ज्यादा चोट नहीं लगी है। उसे भोपाल भेज दिया गया है। उसका इलाज मैं करवाऊंगा। दिग्विजय ने कहा कि हम धीरे-धीरे जा रहे थे तभी युवक बाइक से अचानक सामने आ गया। हालांकि घायल युवक का आरोप है कि कार ड्राइवर लापरवाही से और तेज रफ्तार में गाड़ी चला रहा था।

किरेन रिजिजू ने राहुल गांधी को पप्पू कहा: बोले- वे देश की एकता के लिए खतरनाक; शिवराज बोले- राहुल विदेश जाकर बच्चों जैसे रोते हैं



नई दिल्ली। केंद्रीय कानून मंत्री किरेन रिजिजू ने कांग्रेस नेता राहुल गांधी को पप्पू कहा है। उन्होंने कैम्ब्रिज में राहुल के भाषण का वीडियो ट्वीट करते हुए लिखा- कांग्रेस के स्वघोषित राजकुमार ने सारी हदें लांघ दी हैं। यह आदमी भारत की एकता के लिए बेहद खतरनाक हो गया है। अब ये लोगों को भारत को बांटने के लिए उकसा रहा है। भारत के लोकप्रिय और चहेते प्रधानमंत्री का एकमात्र मंत्र है 'एक भारत, श्रेष्ठ भारत'। रिजिजू ने एक दूसरे ट्वीट में लिखा- भारत के लोग जानते हैं कि राहुल गांधी पप्पू हैं, लेकिन विदेशियों को नहीं पता है कि वे हकीकत में पप्पू हैं। उनके फूलिशा (मूर्खतापूर्ण) स्टेटमेंट्स पर प्रतिक्रिया देने की कोई जरूरत नहीं है, लेकिन देश विरोधी ताकतें उनके देश विरोधी बयानों का इस्तेमाल भारत की इमेज बिगाड़ने के लिए कर रही है।



गैरतगंज में प्रशासन की घोर लापरवाही उजागर संविधान निर्माता की प्रतिमा के साथ हुई तोड़फोड़



कुरवाई सिरोंज मार्ग पर भीषण सड़क हादसा, दो लोगों की घटनास्थल पर ही मौत



देवेन्द्र धाकड़ की रिपोर्ट

कुरवाई। कुरवाई सिरोंज मार्ग पर भीषण सड़क हादसा हुआ है सभी घायलों की कुरवाई चिकित्सालय लाया गया है सिरोंज रोड पर घटवार गांव की घटना है 12 व्यक्तियों को गंभीर अवस्था में विदिशा जिला चिकित्सालय रेफर किया गया है अब तक दो व्यक्तियों की मृत्यु हो चुकी है ऐसी जानकारी प्राप्त हो रही है।

परिसंघ ने मुख्यमंत्री सहित सभी 230 विधायकों को लिखा पत्र

मूलचन्द मेधोनिया पत्रकार भोपाल

ग्वालियर। अनुसूचित जाति जनजाति संगठनों के अखिल भारतीय परिसंघ मध्य प्रदेश द्वारा भारत की नई संसद भवन का नाम संविधान निर्माता डॉक्टर

अंबेडकर रखे जाने के लिए आज मध्य प्रदेश के मुख्यमंत्री सहित सभी पक्ष विपक्ष के विधायकों को पंजीकृत पत्र भेज कर सभी विधायकों से अपील की गई है की म.प्र.की विधान सभा में इस बाबत प्रस्ताव पारित किया जाए, परिसंघ के प्रदेश महासचिव नरेंद्र चौधरी प्रदेश प्रवक्ता जयंतिलाल जाटव द्वारा जारी प्रेस विज्ञापन में बताया गया है कि परिसंघ द्वारा पूरे प्रदेश में गोलमेज सम्मेलनों के माध्यम से अपनी मांगों के लिए अभियान चलाया जा रहा है जिसके तहत अनुसूचित जाति जनजाति के पूर्व एवं वर्तमान विधायकों बुद्धिजीवियों, डॉक्टरों, एडवोकेट्स, प्रोफेसर, एवं ओबीसी और सामाजिक संस्थाओं के प्रतिनिधियों को गोलमेज सम्मेलनों में आमंत्रित किया जा रहा है गोलमेज सम्मेलन के आयोजन का उद्देश्य भारत की नई संसद भवन का नाम डॉ. बी. आर. अंबेडकर रखे जाने, निजीकरण बंद करने आदि पुरानी पेंशन बहाल करने, जाति गत जनगणना कराये जाने, निजी क्षेत्र में आरक्षण, 7 वर्ष से रुकी पदोन्नति में

आरक्षण की वहाली, मंडल कमीशन की सारी सिफारिशों को लागू करने, बैकलॉक के रिक्त पदों को भरने, दलित उत्पीड़न पर रोक, उच्च न्यायालिका में आरक्षण, निजी क्षेत्र में आरक्षण आदि मुद्दों पर चर्चा और इन समस्याओं के निदान हेतु विचार विमर्श तथा अनुसूचित जाति जनजाति एवं पिछड़ा वर्ग के लोगों की दशा और दिशा महंगी शिक्षा और बेरोजगारी तथा उसके निदान पर प्रबुद्ध और बुद्धिजीवियों की पीड़ा और चिंतन मनन किया जाकर इन वर्गों के लोगों को संविधान द्वारा प्रदत्त अधिकारों से कैसे वंचित किया जा रहा है, इन वर्गों के लिए केंद्र व राज्य सरकारों द्वारा बजट में जो प्रावधान किए जाते हैं उनका उपयोग इन वर्गों के लिए पूरा खर्च न किया जाकर अन्य कार्यों पर किए जाने विषयों, इन वर्गों के कर्मचारियों की पदोन्नति न हो सके उसके लिए सरकारों द्वारा उपाय न किए जाने, उच्च न्यायालिका द्वारा इन वर्गों के लोगों को आरक्षण को समाप्त किया जाना, विलंबित किया जाना आदि विषय गोलमेज सम्मेलनों के मुख्य विषय होंगे छ गोलमेज सम्मेलनों में मध्य प्रदेश सरकार के अनुसूचित जाति जनजाति के मंत्रियों को भी अतिथि के रूप में बुलाया जावेगा ताकि हमारी बात प्रदेश सरकार के मुख्यमंत्री जी, राज्यपाल महोदय, प्रधानमंत्री जी और राष्ट्रपति जी तक पहुंच सके परिसंघ के संभागीय अध्यक्ष इंजीनियर के भी दोहरे जिला अध्यक्ष तरुण राजोरिया उपाध्यक्ष धर्मेन्द्र सिंह सागर में महिला जिला अध्यक्ष बालकुमारी दीपक दिनकर, वीरेंद्र सिंह निगम, रमेश परिहार, इंजी राहुल बौद्ध, जितेंद्र कासोटिया, रमन अंब, धर्मेन्द्र सिंह सागर, शैलेंद्र सिंह उचाड़िया, मुकेश सिंघानिया, बलवंत मिलन, सुधीर कुमार, जिमी नरवरिया, सुधीर कुमार जाटव, विक्रम अहिरवार, भारत सिंह खन्ना, धीर सिंह कनेरिया, एस एम मरैया, सुरेश यादव, श्रीमती सुनीता राजोरिया, श्रीमती सुष्मिता चौधरी, अशोक राजोरिया, रॉबिन माने, मुकेश जयंत, रामबाबू बंशकार, लक्ष्मीनारायण माने, दारा सिंह कटारे, अमर सिंह पालिया, गंगाराम चौधरी, बृजेश राजे, राजेंद्र प्रसाद जाटव, राजेंद्र पक्षवार, अमर सिंह मौर्य, धीर सिंह कनेरिया, धन सिंह गौतम, वीरेंद्र सिंह निगम, आर के निनोरिया, डी एन नार्वे हरबिलास इंंदौरिया, पीसी बिजोलिया, दीपक दिनकर, मनीष दोहरे, मनीष कनेरिया, राम रतन जाटव, जी पी आर्य, डी सी पटेलिया के नोटिया, सी बी नोगिया, पीआर कर्नौजिया जी डी पलैया, राजकुमार गोयल, रमेश परिहार सुरेश यादव, शिवदीन अमर सिंह पालिया, पूर्णानंद जाटव, फूल सिंह परिहार, आदि ने भारत की नई संसद भवन का नाम डॉक्टर अंबेडकर रखे जाने हेतु विधायकों से प्रस्ताव पारित कराने की अपील की है की अपील की है।



गैरतगंज। दिनांक 4 मार्च 2023 को गढ़ी गैरतगंज रोड पर संविधान निर्माता, भारत रत्न बाबा साहब डॉ भीमराव अंबेडकर जी की प्रतिमा को असामाजिक तत्वों ने तोड़फोड़ की है। इससे साबित होता है कि प्रशासन अपने कर्तव्यों के प्रति संवेदनशील नहीं है। जबकि प्रशासन की जिम्मेदारी है कि नगर या कस्बे में जो भी सार्वजनिक स्थल, साधन, संसाधन, संपत्ति, आवाम, प्रांगण एवं महापुरुषों की प्रतिमाओं की सुरक्षा व्यवस्था एवं रख रखाव सु-व्यवस्थित होना चाहिए। इसके लिए सरकार में करोड़ों रुपए का बजट का प्रावधान है। प्रशासनिक व्यवस्था है। बाबजूद इसके दुख की बात यह है कि बजट तो खर्च हो जाता है लेकिन उस बजट का लाभ जनता को कम ही मिल पाता है। अतः शासन-

प्रशासन की जिम्मेदारी है कि संबंधित क्षेत्र में पूरी सुरक्षा व्यवस्था दुरुस्त रखे। उक्त घटना के खिलाफ में दिनांक 6 मार्च 2023 को भारत के संविधान में विश्वास रखने वाले लोगों ने अंबेडकर प्रांगण में सभा आयोजित की, पैदल मार्च निकाला और हाई वे का चक्का जाम किया इसके बाद एसडीएम महोदया के माध्यम से महामहिम राज्यपाल महोदय को ज्ञापन सोपा जिसमें मुख्य मांग 1, अति शीघ्र प्रतिमा को बदल कर पुनः नई प्रतिमा स्थापित की जाए, 2, लापरवाह मुख्य नगर परिषद अधिकारी ऋतु मेहरा जी को तत्काल निलंबित किया जाए व अन्य मार्गों को लेकर ज्ञापन सौंपा। ज्ञापन सौंपने वालों में विभिन्न सामाजिक संगठन अखिल भारतीय रविदासिया धर्म संगठन भारत से प्रदेश उपाध्यक्ष अतरसिंह भारतीय, अहिरवार समाज संघ

मप्र से प्रदेश अध्यक्ष राजेश अहिरवार, समण संघ से प्रदेश प्रवक्ता रमन बामने, भीम आर्मी से जिला अध्यक्ष जितेंद्र मूलनिवासी, भीम सेना से मोहन जाटव, बहुजन समाज पार्टी से गौरव चौधरी, कांग्रेस कमेटी से मदन लाल चौधरी, जयस से अंकित इमने, जाटव संघ से ब्रजेश जाटव, ओबीसी महासभा व धार्मिक अल्पसंख्यक समुदाय आदि ने सैकड़ों लोगों की तादात में लोग उपस्थित हुए। और उपस्थित लोगों में राकेश अम्बेडकर, मुकेश सरपंच, धर्मेन्द्र अहिरवार, शुवम, ब्रजेश त्रिपालिया, जगदीश अहिरवार, अनिल अहिरवार, देवेन्द्र चौधरी आदि मौजूद रहे। उक्त आंदोलन में उपस्थित सभी ने माग कि 24 घंटे में मांगे पूरी नहीं होती तो उग्र आन्दोलन होगा जिसकी जिम्मेदारी शासन प्रशासन की होगी।

सीताशरण सूरवंशी विधानसभा क्षेत्र जतारा पहुँचे संत रविदास आश्रम में आशीर्वाद लिया व डॉ. अम्बेडकर जी को नमन किया



मूलचन्द मेधोनिया पत्रकार भोपाल
जतारा। टीकमगढ़ कांग्रेस के अनुसूचित जाति के वरिष्ठ कांग्रेस नेता एवं समाजसेवी श्री सीताशरण सूरवंशी जी अपने जिला टीकमगढ़ की विधान सभा जतारा क्रमांक 44 में पहुँचे। वहां जाकर सबसे पहले महान संत शिरोमणि सतगुरु रविदास महाराज जी के आश्रम गये। जहां पर सतगुरु रविदास महाराज जी के चरणों में नमन किया और आशीर्वाद प्राप्त किया। तदुपरांत श्री सूरवंशी जी भारतीय संविधान निर्माता पूज्यनीय बाबा साहब डॉ अम्बेडकर जी की प्रतिमा पर पुष्प अर्पित किये। क्षेत्र के लोगों के साथ उन्होंने लिथोरा खास के नागरिकों व मतदाताओं से जनसम्पर्क किया और जनसमस्याओं को सुना। तथा होली मिलन कार्यक्रम में भी शिरकत की, श्री सूरवंशी जी जतारा क्रमांक

44 के प्रबल दावेदार माने जा रहे हैं। क्योंकि वह क्षेत्रीय हैं एवं जनप्रिय के तौर पर उनकी बेमिसाल पहचान है। क्षेत्र के जनमानस में एक ही पुकार है कि इस बार कांग्रेस की सरकार बनेगी और प्रदेश के मुख्यमंत्री श्री कमलनाथ जी होंगे। जिनके नेतृत्व हर वर्ग की सहायता होगी। वहीं अनुसूचित जाति और जनजाति वर्गों के अत्याचारों से मुक्ति मिलेगी। अनुसूचित जाति वर्ग के महान स्वतंत्रता संग्राम सेनानी रहे वीर मनीराम अहिरवार जी को राष्ट्रीय शहीद का दर्जा भी दिया जायेगा। कांग्रेस की सरकार बनने पर दुनिया की सबसे बड़ी योजना महिला सशक्तिकरण को लेकर प्रतिमाह 1800 रुपये महिलाओं को दिये जायेंगे। तथा अनुसूचित जाति और जनजाति वर्गों के कल्याण के लिए बीजेपी द्वारा बंद की गई योजनाओं को पुनः शुरू की जायेगी।




माननीय विधायक महोदय रामचंद्र दांगी विधानसभा क्षेत्र ब्यावरा के ग्राम पीपलहेला, दूरला, तालोड़ी

राजगढ़ से मुकेश अहिरवार की विशेष रिपोर्ट
बारवा, आंदलहेड़ा, आमलियाहॉट आदि गांव पहुंचे एवं किसानों से चर्चा की जिस पर देखा गया कि कई किसानों के खेतों में फसलें नीचे गिर गई हैं एवं मकानों का भी नुकसान हुआ है आंधी के कारण खड़े गेहूँ खेतों में गिर गए हैं और गांव में कच्चे मकान भी ढह गए हैं जिससे काफी नुकसान हुआ है जिसका माननीय विधायक महोदय ने मौके पर जाकर निरीक्षण भी किया साथ ही कलेक्टर महोदय राजगढ़ को पत्र लिखकर शीघ्र सर्वे करवाकर किसानों को हुई क्षति का मुआवजा प्रदान करने हेतु लिखा गया।

वाल्मिकी समाज के धार्मिक स्थली हड़पने का मामला

विदिशा। ग्राम हैदरगढ़ तहसील ग्यारसपुर जिला विदिशा मध्य प्रदेश के बाल्मीकि समाज के घरों के सामने सार्वजनिक उपयोग की भूमि पर पटवारी द्वारा मिलीभगत से हबीब खां पुत्र रजा मोहम्मद एवं ऑफलाइन पट्टा सबानाबी के नाम से बनाया जा रहा है। जबकि बाल्मीकि समाज उस जगह पर अपने पूर्वजों के जमाने से उपयोग करता आ रहा है और उस जगह पर सामुदायिक भवन की शासन से मांग कर रहा है परंतु बार-बार आवेदन ज्ञापन देने के बाद भी कोई सुनवाई नहीं होती उस जगह पर महर्षि बाल्मीकि की मूर्ति भी रखी हुई है। मूर्ति हटाने के लिए शासन-प्रशासन द्वारा बहुत ज्यादा दबाव बनाया जा रहा है की मूर्ति हटाओ शासन-प्रशासन के लोग बहुत ज्यादा फोर्स डाल रहे हैं उसमें क्षेत्रीय विधायक श्रीमती लीना जैन भी हस्तक्षेप कर रही हैं और इस जगह का पट्टा निरस्त नहीं हो रहा है। हबीब खान ने उस पट्टे की भूमि को देवकिशन किरार पूर्व सरपंच एवं बहुत बड़े कृषक भी हैं उन्होंने उसे खरीद लिया है वह शासन प्रशासन के द्वारा मूर्ति हटाने का बहुत दबाव बनवा रहे हैं किंतु हम मोहल्ला वासियों की कोई सुनवाई नहीं हो रही है इसके लिए वाल्मिकी समाज ने माननीय मुख्यमंत्री जी को भी ज्ञापन दिए एवं आवेदन भी डाक द्वारा भेजे परंतु कहीं से कोई जवाब नहीं मिल रहा है बहुत बहुत ज्यादा दबाव बनाया जा रहा है की मूर्ति हटाई जाए किसी भी तरीके से। वाल्मिकी



समाज के द्वारा ज्ञापन दिए गए मगर कोई कारवाही नहीं हो रही है। वाल्मिकी समाज के लोगों का कहना है कि 70-80 सालों से हम जमीन का आपने सामाजिक जैसे शादी विवाह, सामाजिक कार्यक्रम के उपयोग के लिए करते आए हैं अब जब के जमीन का भाव बढ़ रहा है तो लोगों की नजर में हमारी जमीन खटकने लगी है। एक वक्त था जब लोग जातिगत भेदभाव के चलते हमारे घर का पानी तो दूर हमारी बस्ती में खड़े तक नहीं होते थे, आज जमीन की कीमत बढ़ रही है हमारी जमीन, हड़पने का षड्यंत्र रचा जा रहा है। भीम आर्मी के जिला अध्यक्ष


गुब्बर सिंह का कहना है कि अगर जमीन किसी व्यक्ति की थी तो 10, 15, साल पहले किसी भी प्रकार की सुचना क्यों नहीं दी गई थी के ये जमीन फला व्यक्ति की है आप इसका प्रयोग ना करें एवं किसी भी प्रकार का बोर्ड क्यों नहीं लगाया गया। मेरे संज्ञान में यह भी आया है की यह जमीन शासकीय जमीन है। अगर शासकीय जमीन थी तो बिक्री कैसे, वाल्मिकी समाज के व्यक्तियों में आक्रोश है अगर उचित कारवाही नहीं की गई तो जल्द ही भीम आर्मी एवं वाल्मिकी समाज संगठन के द्वारा आंदोलन किया जायेगा।

अनूपपुर - सम्पूर्ण जिले में 04 डीएसपी, 14 निरीक्षक सहित 350 पुलिसकर्मी तैनात,

आगामी आने वाले त्यौहारों में कानून व्यवस्था बनाये रखने हेतु लगाई गई पुलिस व्यवस्था

कैलाश कुमार - सह संपादक (युवा प्रदेश)

अनूपपुर। दिनांक 07.03.2023 से 06.04.2023 के मध्य सम्पूर्ण अनूपपुर जिले में होलिका दहन, शब-ए-बारात, धुरेड़ी भाईदूज, सबित्री बाई फुले पुण्य तिथि, रंग पंचमी, रामनवमी, जमात-उल-विदा एवं हनुमान जयंती का त्यौहार मनाया जाना जायेगा। पुलिस अधीक्षक अनूपपुर श्री जितेन्द्र सिंह पर्वार के मार्गदर्शन में आगामी आने वाले त्यौहारों पर समुचित सुरक्षा व्यवस्था लगाई गई है। सुरक्षा व्यवस्था अनुभागवार लगाई गई है। प्रत्येक अनुभाग का प्रभारी एसडीओपी को नियुक्त किया गया है तथा सम्पूर्ण सुरक्षा व्यवस्था का प्रभारी अतिरिक्त पुलिस अधीक्षक अनूपपुर श्री अभिषेक राजन को बनाया गया है। 03 डीएसपी स्तर के अधिकारी एवं 14 निरीक्षक सहित कुल 350 का बल सम्पूर्ण सुरक्षा व्यवस्था में लगाया गया है। इसके अतिरिक्त 55 फिक्स पिकेट्स, 49 पुलिस पेट्रोलिंग पार्टी, मार्ग व्यवस्था एवं स्ट्राइकिंग रिजर्व बल के द्वारा भी समस्त होलिका दहन स्थानों, तिराहों, चौराहों, बस स्टैंड, रेलवे स्टेशन एवं अन्य प्रमुख स्थानों पर सुरक्षा व्यवस्था लगाई गयी है। होली के दिन आमजन अक्सर रंग खेलने के बाद स्नान आदि करने नदी-तालाबों में जाते हैं। इस पर घाटों की सुरक्षा पर भी पुलिस अधीक्षक के द्वारा विशेष बल दिया गया है। घाटों में मोटर बोट, लाईफ जैकेट एवं संकेतक की पर्याप्त व्यवस्था कराई गई है। प्राइवेट गोताखोरों को भी शामिल किया गया है। होली के त्यौहार पर कुछ आसामाजिक तत्व शराब पीकर वाहन चलाते हैं। पुलिस अधीक्षक के द्वारा समस्त प्रभारी अधिकारियों को चौराहों पर स्टापर लगाकर



चेक करने एवं ब्रीथ एनालाइजर से चेक कर वैधानिक कार्यवाही करने हेतु निर्देशित किया गया है। पुलिस अधीक्षक के द्वारा होली एवं रंग पंचमी के त्यौहार को दृष्टिगत रखते हुए जिले के समस्त थाना प्रभारी को ऐसे स्थान जहाँ विगत 03 वर्षों में अपराधिक घटना घटित हुई है, वहां जनसंवाद की कार्यवाही कराई गयी एवं मिश्रित आबादी वाले स्थानों पर भी जनसंवाद के कार्यक्रम आयोजित कराए गए। थानस्तर पर शांति समिति एवं गणमान्य व्यक्तियों की बैठकें भी आयोजित की गईं। थानावार डीजे संचालकों की बैठक ली गई एवं डीजे एवं लाउड स्पीकर संचालकों को माननीय सर्वोच्च न्यायालय के आदेशानुसार डीजे संचालन हेतु निर्देशित किया गया। लोक शांति भंग होने की आशंका पर 13 स्थाई वारंट एवं 90 गिरफ्तारी वारंट की तामीली करायी गयी, 604

व्यक्तियों के विरुद्ध धारा 107,116 जा. फौ., 55 व्यक्तियों के विरुद्ध धारा 110 जा. फौ. 115 व्यक्तियों के विरुद्ध अतिम बाउण्ड ओव्हर एवं 24 व्यक्तियों के विरुद्ध फाईनल बाउण्ड ओव्हर की कार्यवाही कराई गई है। जिले के गुण्डे एवं निगरानी बंदमार्शों की थानों पर बुलाकर नियमित चेकिंग करायी जा रही है। इसी अनुक्रम में समस्त थानों में पुलिस अधीक्षक, अतिरिक्त पुलिस अधीक्षक, समस्त अनुविभागीय अधिकारी, द्वारा थाना प्रभारी एवं थानों के स्टाफ के साथ फ्लैग-मार्च किया जा रहा है। फ्लैग-मार्च का उद्देश्य आमजन में पुलिस के प्रति विश्वास की भावना पैदा करना है जिससे आमजन निभय होकर शांतिपूर्वक होली एवं रंग पंचमी का त्यौहार हर्ष एवं उल्लास के साथ मना सकें। पुलिस अधीक्षक अनूपपुर श्री जितेन्द्र सिंह पर्वार के द्वारा आगामी

आने वाले त्यौहारों होली एवं रंगपंचमी के त्यौहार को दृष्टिगत रखते हुए आमजन से अपील की गई है कि किसी व्यक्ति के उपर बिना उसकी इच्छा के रंग वगैरह नहीं डाले। जुलूस में ऐसे गाने न बजाये जाये जिससे दूसरे समुदाय के लोगों की भवनाओं को ठेस पहुंचे। नशों की हालत में वाहन न चलायें। होली के केमिकल रंगों, पेन्ट, वार्निश आदि का कतई प्रयोग न करें। किसी भी व्यक्ति से जबरदस्ती कर चन्दा की बसूली न करें। नशे की हालत में नदी-तालाबों में स्नान आदि करने से बचे। शांतिपूर्वक होली का त्यौहार मनाएं। पुलिस अधीक्षक अनूपपुर श्री जितेन्द्र सिंह पर्वार के द्वारा इस संबंध में समस्त राजपत्रित अधिकारियों एवं समस्त प्रभारियों को ब्रीफ किया गया और उन्हें गंभीरता के ड्युटी करने की हिदायत दी गयी।

होली पर पुलिस की नगर में चोक चौबंद व्यवस्था!

सुरक्षा व्यवस्था का ध्यान रखते हुये नगर के बीचों बीच बनाई अस्थाई चौकी



राजगढ़ से मुकेश अहिरवार की रिपोर्ट सुटालिया। होली के पावन पर्व पर नगर में काफी हर्ष उल्लास का माहौल है इस पर्व को सम्पूर्ण नगर वासी बड़ी धूमधाम से मनाते हैं ऐसे खुशी के माहौल में असामाजिक तत्व माहौल खराब न करे उसको लेकर सुटालिया थाना प्रभारी मोहर सिंह मंडेलिया ने सुरक्षा व्यवस्था को ध्यान में रखते हुये नगर के बीचों बीच अस्थाई पुलिस चौकी बनाई है जहां आज सुबह से ही पुलिस जवान तैनात है अस्थाई चौकी पर थाना प्रभारी के द्वारा अनाउसमेंट साउंड की व्यवस्था भी की गई है जिससे आवागमन अवरुद्ध न हो इसके साथ ही नगर के प्रमुख स्थान पर भी पुलिस बल तैनात है वही थाना प्रभारी के द्वारा नगर के नागरिकों से अपील भी की गई है सभी प्रेम भाईचारे के साथ मिलजुल कर इस त्यौहार को मनाएं।

ईसागढ तहसीलदार के द्वारा की जा रही मनमानी= जनता त्रस्त

मूलचन्द मेधोनिया पत्रकार भोपाल ईसागढ। अशोकनगर जिले की तहसील कार्यालय ईसागढ में पदस्थ मूल पद नायब तहसीलदार एवं प्रभारी तहसीलदार श्री



रोहित रघुवंशी द्वारा सिर्फ और सिर्फ एक जाति विशेष के लिए खासकर रघुवंशी समुदाय के लोगों के लिए ही अपने दायित्वों का निर्वहन किया जा रहा है और एक भारतीय जनता पार्टी के कार्यकर्ता के रूप में उप तहसीलदार द्वारा कार्य किया जा रहा है जिसमें कई गरीब असहाय व दलित लोगों के साथ अभद्रता अन्याय किया जा रहा है और आज दिनांक तक उक्त दलितों व

गरीबों को न्याय नहीं मिल सका है जिसका कारण श्री रोहित रघुवंशी प्रभारी तहसीलदार ईसागढ है साथ ही साथ श्री रघुवंशी के द्वारा अपने दस्तावेजों में संशोधन कर अपने गृह जिला की ग्रह तहसील ईसागढ में पदस्थापना करवा ली गई है जिससे श्री रघुवंशी के ग्राम धुर्रा के लोगों को मध्यप्रदेश शासन की भूमि राजस्व रिकॉर्ड में अपने स्तर से संशोधन कर गड़बड़ कर अपने निजी परिजनों को व्यक्तिगत लाभ पहुंचाया है और अशोकनगर में लगभग 3 वर्ष से अधिक का समय श्री रघुवंशी को हो गया है रघुवंशी राजनीतिक गतिविधियों में संलिप्त हैं और इनके विरुद्ध शिवपुरी जिला में भी वन विभाग की जमीन को अपने स्तर से संशोधन करने के एवज में करोड़ों रुपए की रिश्त लेकर इनके विरुद्ध शासन ने f.i.r. दर्ज करवाई थी।

आसिफ जकी कर रहे सघन जनसम्पर्क कांग्रेस की मजबूती के लिए

मूलचन्द मेधोनिया पत्रकार भोपाल भोपाल। कांग्रेस नेता आसिफ जकी नरेला विधानसभा 151 हाथ से हाथ जोड़े अभियान के तहत वार्ड 78 में हफीज खान किसान कांग्रेस जिला अध्यक्ष के कांग्रेस कार्यालय पर पहुंच कर आगामी चुनाव के बारे में चर्चा की एवं कुछ मांग की, जैसे की पीसीसी कार्यालय में एक ऐसा ऑफिस खुले जिसमें सिर्फ पहचान पत्र, वोटर लिस्ट के संबंध में समस्याओं का निराकरण किया जा सके, एवं हर घर जाकर यह जांच की जाए की किसका पहचान पत्र बना है या किसका नहीं बना है, यह सब लिखित में किया जाए, कुछ बीजेपी के नेताओं ने गलत पते के फर्जी एवं नकली पहचान पत्र बनवा दिए हैं जिसकी वजह से कांग्रेस पार्टी चुनाव हार जाती है। अगर आने वाले चुनाव में कांग्रेस पार्टी को जीतना है तो, में पार्टी के वरिष्ठ नेताओं से यही निवेदन है की इस मुद्दे पर सोच विचार कर ध्यान दिया जाए। जनाब आसिफ जकी जी से इसी समस्या पर चर्चा की। और अंत में मेरा यही कहना है कि को भी कांग्रेस पार्टी वरिष्ठ नेता जिस पर भरोसा



कर, पार्ट जिसे टिकट देती हैं, हम उनका साथ दिया जाएगा एवं चुनाव जिताने में हर संभव प्रयास किया जाएगा। हर एक बूथ पर छंट कर अभी से, 10-10 कर्मचारियों को तैनात कर देना चाहिए, जो बूथ का काम कर सके, एवं क्षेत्र में सर्वे कर रहवासियों का काम कर सके, जो जिस बूथ का रहवासी हो उसे उस बूथ की ही जिम्मेदारी दी जाए। एक कांग्रेस पार्टी का कार्यकर्ता होने के नाते, मेरा वरिष्ठ नेताओं को यह सुझाव है। 2023 में विधानसभा चुनाव में कांग्रेस पार्टी की सरकार बनने कोई नहीं रोक सकता यदि इन सभी सुझावों पर ध्यान दिया गया तो।

सीताशरण सूरवंशी अनुशासन समिति अध्यक्ष एवं विधि सलाहकार नियुक्त



मूलचन्द मेधोनिया पत्रकार भोपाल

भोपाल। अहिरवार समाज संघ ने श्री सीताशरण सूरवंशी जी को एक समाजसेवी और कांग्रेस के वरिष्ठ नेता है। जो कि इन दिनों जतारा विधानसभा क्रमांक 44 से कांग्रेस पार्टी से विधायक प्रत्याशी के तौर पर ताल ठोक रहे है। श्री सूरवंशी जी जिला टीकमगढ़ के जतारा, लिधौराखास के मूल निवासी है। तथा क्षेत्रीय है, जिन्हे जनता के द्वारा भरपूर समर्थन और शुभकामनाएं दी जा रही है। अहिरवार समाज संघ के प्रदेश अध्यक्ष श्री राजेश अहिरवार जी ने अहिरवार समाज संघ का उन्हें अनुशासन समिति का अध्यक्ष एवं विधि सलाहकार के पद पर नियुक्ति प्रदान की है। इनकी उपरोक्त नियुक्ति से जतारा विधानसभा के नागरिकों के द्वारा शुभकामनाएं दी है। वहीं उनके शुभचिंतकों ने भी उन्हें हार्दिक बधाई एवं शुभकामनाएं दी।

नई संसद भवन डॉ अंबेडकर के नाम हो नाम का प्रस्ताव विधान सभा में पारित किया जाए-चौधरी

मूलचन्द मेधोनिया पत्रकार भोपाल भोपाल / ग्वालियर। भारत की नए संसद भवन का नाम क्या हो इसके लिए प्रदेश के राजनीतिक दल अपने अपने रणनीति बनाने में लगे हुए हैं क्योंकि भारत की नई संसद का भवन बनकर तैयार हो चुका है और गलियारों में चर्चा हो रही है कि आखिर देश के प्रधानमंत्री इस संसद भवन का नाम किसके नाम की घोषणा करने वाले हैं भारत में सैकड़ों ऐसे नाम हैं जिनको लेकर हर एक के मन में हलचल मची हुई है हर कोई पार्टी चाहती है कि उनके आदर्श रहे महापुरुषों के नाम पर इस संसद भवन का नामकरण किया जाए लेकिन प्रधानमंत्री जी इस संसद भवन का नाम ऐसे महापुरुष के नाम पर रखेंगे जिसकी पहचान देश में ही नहीं बल्कि विश्व में एक अलग तरह की पहचान होगी छ इस नई संसद भवन का नाम डॉ बी आर अंबेडकर पार्लियामेंट रखे जाने के लिए अनुसूचित जाति जनजाति संगठनों के अखिल भारतीय परिषद के राष्ट्रीय चेयरमैन डॉ उदित राज एवं डॉक्टर ओम सुधा राष्ट्रीय महामंत्री के नेतृत्व में देश के तमाम समाजवादी सोच रखने वाले सर्वदलीय बुद्धिजीवियों राजनीतिक व्यक्तियों का गोलमेज सम्मेलन अभी हाल में ही 8 फरवरी 23 को दिल्ली के कांस्टीट्यूशन क्लब में आयोजित किया गया इसके बाद 11 और 12 फरवरी को परिषद से जुड़े देश के पदाधिकारियों बुद्धिजीवियों का दो दिवसीय गोलमेज सम्मेलन नई दिल्ली के कांस्टीट्यूशन क्लब में आयोजित किया गया इस दो दिवसीय चिंतन मनन शिविर में यह बात निकल कर आई और उसका प्रस्ताव भी पारित किया गया कि नई संसद भवन डॉक्टर बी आर अंबेडकर के नाम से हो छ तमिलनाडु देश का पहला राज्य रहा जिसकी विधानसभा में एक प्रस्ताव पारित कर भारत की नई संसद

भवन का नाम डॉ बी आर अंबेडकर किए जाने के लिए देश के प्रधानमंत्री और राष्ट्रपति जी को भेजा गया परिषद के दो दिवसीय नई दिल्ली के गोलमेज सम्मेलन में यह भी तय किया गया कि परिषद पूरे देश में गोलमेज सम्मेलनों का आयोजन कर इस बात का जनसमर्थन प्राप्त करेगा छ इसी तारतम्य मध्यप्रदेश में गोलमेज सम्मेलन प्रदेश की राजधानी के अलावा उज्जैन, सागर, जबलपुर,सिंगरौली, मुरैना, नरसिंहपुर, गुना, अशोकनगर, आदि सभी जिलों में आयोजित किए जा रहे हैं मध्यप्रदेश में जबलपुर सागर उज्जैन के बाद 19 फरवरी को गालव ऋषि की नगरी ग्वालियर में आयोजित हो रहा है इस आयोजन में जिले के प्रबुद्ध जनों लेखक पत्रकार प्रोफेसर चिंतक विचारक पक्ष विपक्ष और सामाजिक संगठनों के प्रबुद्ध और जागरूक लोगों को इस गोल में सम्मेलन में आमंत्रित किया जा रहा है इसके अतिरिक्त परिषद मध्य प्रदेश प्रदेश अध्यक्ष इंजीनियर एआर सिंह और प्रदेश महासचिव नरेंद्र चौधरी एवं प्रदेश और राष्ट्रीय पदाधिकारियों द्वारा दिए गए निर्देशों के तारतम्य मध्य प्रदेश के 230 विधायकों को रजिस्टर्ड पत्र भेज कर मध्यप्रदेश की विधानसभा में भारत की नई संसद भवन का नाम डॉ बी आर अंबेडकर का प्रस्ताव पारित कराने हेतु उनसे अनुरोध किया गया है परिषद के पदाधिकारियों द्वारा इस संबंध में माननीय विधायक गणों से व्यक्तिगत रूप से संपर्क कर उनसे समर्थन मांगा है जिस पर माननीय विधायक गणों द्वारा परिषद की बात का समर्थन करते हुए विधानसभा में बात रखने की रखने का आश्वासन परिषद के पदाधिकारियों को मिला है। परिषद के प्रदेश अध्यक्ष इंजी ए आर सिंह, अनिल गोलाइत, आरती भगौरिया, अजय झारिया, आर एन ठाकुर, बसंत खरे, जे पी नन्हड बौद्ध, एड.जयंती लाल जाटव, देवेन्द्र मेढेकर,दशरथ

अहिरवार, अजब सिंह, इंजी आशीष रायपुरिया, डॉ पी डी महंत, जी पी अहिरवार, एड बी एल हरोड, आर एल साकेत, श्याम लाल दोहरिया,लक्ष्मण सिंह सिलोटे, डॉ के के बच्चन, जी पी अहिरवार, डॉ पी डी महंत, ए के शाक्यवार, ओम प्रकाश अहिरवार,राज वीर अनिहोत्री,डॉ राज कुमार अहिरवार, दीपक वंशकार, इंजी विद्या भूषण,के बी दोहरे, तरुण राजोरिया, बाल कुमारी, जे के मालवीय, चुन्नी लाल परमार,नरेंद्र नरबरिया,डॉ अशोक मेहरा,संजीव घावरी, ब्रह्म दास सूर्यवंशी, एस बी रमन, राजेंद्र कापसे, बालकुमारी, आशीष कोरी, सीएल उपाध्याय, डॉ वीर सिंह खरे, हीरालाल चौधरी, लखन लाल अहिरवार, प्रद्युमान, रघुनाथ पोखरबाल, रामविलास मिथलेश सिथाराम अहिरवार,विजय कॉल, विष्णु प्रसाद मालवीय, रमेश परिहार, इंजी राहुल बौद्ध,महेश रत्नाकर,विक्रम अहिरवार,जितेंद्र कासोटिया,, रमन अंब, धर्मेन्द्र सिंह सगर, शैलेंद्र सिंह उचाड़िया, मुकेश सिंघानिया,बलवंत मिलन, सुधीर कुमार, जिमी नरवरिया, सुधीर कुमार जाटव, विक्रम अहिरवार, भारत सिंह खन्ना, धीर सिंह कनेरिया, एम एस मरैया, सुरेश यादव, श्रीमती सुनीता राजोरिया, कुमारी प्रमिला चंदेरिया, श्रीमती सुष्मिता चौधरी, अशोक राजोरिया, राबिन माने, मुकेश जयंत, रामबाबू बंशकार, लक्ष्मीनारायण माने, दारा सिंह कटारे, अमर सिंह पालिया, गंगाराम चौधरी, बृजेश राजे, राजेंद्र प्रसाद जाटव, राजेंद्र पक्षवार, अमर सिंह मौर्य, धीर सिंह कनेरिया, धन सिंह गौतम, हरबिलास इंदौरिया, पीसी बिजोलिया, दीपक दिनकर, मनीष दोहरे, मनीष कनोजिया, राम रतन जाटव, जी पी आर्य,आदि ने प्रदेश के सभी माननीय विधायक गणों से अपील की है कि वह नई संसद भवन का नाम डॉक्टर बी आर अंबेडकर रखने का प्रस्ताव विधानसभा में पारित कराएं।

जगदलपुर शहर में धूल के गुब्बारे, संजय पाण्डेय नेता प्रतिपक्ष।

महापौर अपनी लजरी कार, बंगला, अपने और अपने आंकाओं के चेहरे चमकाने में व्यस्त: संजय पाण्डेय नेता प्रतिपक्ष

लक्ष्मण पिछई बस्तर
जगदलपुर। आज भारतीय जनता पार्टी नगर के नेतृत्व में नगर मंडल एवं भाजपा पार्षद दल ने महापौर को शहर में धूल के कारण बिगड़ते हालात और उस से होने वाली बीमारियों के संबंध में ज्ञापन दिया ! विदित हो कि पूरा शहर धूल धूसरित होकर धूल का गुबार बन गया है ! लोगों का घर से निकलना दुभर है ! यदि कोई आवश्यक काम से निकलें तो तीन चार घंटे में ही उसके कपड़े मिट्टी से सन जाते हैं ! स्वच्छता दीदियों से चिन्हित और सिलेक्टिव स्थानों पर ही झाड़ू लगाई जाती है ! 90 प्रतिशत शहर में झाड़ू लगाने की कोई व्यवस्था नहीं है ! इस अवसर पर निगम के नेता प्रतिपक्ष संजय पांडे ने कहा है कि केंद्र सरकार की अमृत योजना का उद्देश्य लोगों को 24 घंटे स्वच्छ पानी देना है , वह अपने उद्देश्य से भटक कर केवल कमीशनखोरी और महापौर के अनियोजित ढंग से कार्य करने के कारण शहर को पॉल्यूटेड कर धूलमय करना हो गया है ! संजय पाण्डेय ने कहा है कि डेंगू की मार से बड़ी त्रासदी झेलने के बाद भी नगर निगम ने कोई सबक नहीं लिया है ! आम जनता धूल धूसरित होकर दमा, एलर्जी, सर्दी खाँसी



और अन्य रोगों से ग्रस्त है ! अस्पतालों में इन बीमारियों की तादाद लगातार बढ़ रही है ! नगर निगम बजाए इन परेशानियों को दूर करने के अपनी पीठ थपथपाने में व्यस्त है और षड्यंत्रकर प्रायोजित पुरस्कार लेने में व्यस्त है ! पूरा शहर गंदगी और धूल का अम्बार बन गया है और इन के बीच यदि

कोई चीज चमक रही है तो वह महापौर की शानदार लजरी कार उनका बंगला और उनके आंकाओं का चेहरा ही है ! ज्ञापन सौंपने के दौरान नगर अध्यक्ष सुरेश गुप्ता ने कहा जगदलपुर को निगम ने कचरे का ढेर बना कर रख दिया है ! निगम के द्वारा शहर के 48 वार्डों के कुछ चुनिंदा जगहों पर

ही झाड़ू लगाई जाती है वह भी कुछ चुनिंदा लोगों को फायदा पहुंचाने के लिए ! पूरे शहर को भगवान भरोसे छोड़ दिया गया है ! केंद्र की महती अमृत योजना के कार्य को लटका थें भटका थें अब चालू करवाया गया इसे भी व्यवस्थित नहीं करवाया जा रहा है !

एक किनारे से खुदाई कर पाइप डालकर तत्काल कंक्रीट की जानी चाहिए जिसे भी अनदेखी की जा रही है निगम की महापौर महोदय और कांग्रेस पार्टी आम जनता की आंखों में धूल झोंकते अब धूल में ही रहने को मजबूर कर दिया है ! भाजपा नगर मंडल और पार्षद दल ने कहा है कि यदि शहर को धूल मुक्त करने के लिए शीघ्र संतोषजनक उपचार नहीं किया गया तो वह आंदोलन करने के लिए बाध्य होंगे ! इस अवसर पर योगेंद्र पांडे राजपाल कसेर दिगम्बर राव मोतीराम बघेल त्रिवेणी रंगारी ममता पोटाई, नीलम यादव सविता गुप्ता राकेश तिवारी लक्ष्मण झा पंकज आचार्य तेजपाल शर्मा रोशन झा प्रेम यादव अभिषेक तिवारी हरीश पाठक विकास पात्रो मयंक नथानी सुरेश कश्यप मनीष जैन आदि कार्यकर्ता एवं पार्षद उपस्थित थे !

रेलवे सुरक्षाबल पोस्ट मनेंद्रगढ़ निरीक्षक के तत्परता से निरंतर घटनाओं में लगी रोक

बद्री प्रसाद बारी

मनेंद्रगढ़। M.C.B – निरीक्षक सुनीता मिंज तत्परता से अपराधों में लग रहा विराम . पाठकों को बताना चाहेंगे कि विगत दिनों दिनांक 04.03. 2023 को प्रभारी निरीक्षक सुनीता मिंज को समय लगभग 4.03 बजे मोबाइल टेलिफोनिक माध्यम से एक महिला यात्री ने सूचना दिया कि वह अपने बेटे के साथ गाड़ी क्रमांक 08749 में



सवार हो अनूपपुर से अंबिकापुर मेमो ट्रेन से बिजुरी से अंबिकापुर तक यात्रा कर रही है। उक्त यात्रा के दौरान बोरीडांड स्टेशन के पास गाड़ी में ही कुछ लड़कें उन्हें घेरे हुए हैं। मानों ऐसा लग रहा है कि उनके पास धारदार हथियार भी हैं। हमारी जान को खतरा है आप तत्काल सहायता मदद मुहैया कराए ! तथा उक्त महिला यात्री ने अपना नाम मधु सिंह होना बताया जो बहुत घबराई हुई थी। उक्त सूचना पाते ही निरीक्षक रेलवे सुरक्षा बल के द्वारा गाड़ी का लोकेशन ले स्थानीय पुलिस चौकी नागपुर को तत्काल सूचना देकर प्रधान आरक्षक वीके जैन के

साथ नागपुर रोड स्टेशन रवाना हुई एवं स्टेशन मास्टर उदलकछार को भी घटना की सूचना देते हुए गाड़ी को नागपुर रोड स्टेशन पर रोककर रखने हेतु बताया गया ! जाकर समय लगभग 16:23 बजे नागपुर रोड स्टेशन पहुंचने पर उक्त ट्रेन भी पहुंच चुकी थी ! जिसे स्थानीय पुलिस नागपुर के 2 जवानों के साथ उक्त गाड़ी को चेक किये जाने पर चार लड़कें प्लेटफार्म की दूसरी ओर गाड़ी से कूद भागने की कोशिश करने लगे। जिन्हें काफी मशकत के बाद करीब लगभग 2 किलोमीटर दौड़ाकर पकड़ा गया ! तभी उक्त दौरान शिकायतकर्ता महिला भी ट्रेन से अपने बेटे के साथ उतर गई ! उक्त चारों लड़कों को महिला के सामने उपस्थित कर पूछताछ करने पर महिला ने अपना नाम मधु सिंह पति काशी विश्वनाथ सिंह उम्र करीब 42 वर्ष निवासी डू बिजुरी थाना बिजुरी जिला अनूपपुर मध्य प्रदेश का निवासी होना बताया तथा अपने पुत्र हिमांशु सिंह उम्र करीब 21 वर्ष के साथ उक्त ट्रेन में बिजुरी से चढ़ी थी जो बोरीडांड के पास कुछ लड़कें उन दोनों को ट्रेन में घेर लिए तथा उनको धमकाने लगे तब महिला यात्री ने खतरे को भांपते हुए थाना प्रभारी निरीक्षक रेलवे सुरक्षा बल मनेंद्रगढ़ के मोबाइल पर फोन की उपरांत उक्त चारों लड़कों एवं महिला तथा उसके पुत्र को पोस्ट लेकर आए ! चारों लड़कों का नाम पूछने पर उन्होंने अपना नाम व पता . पवन कुमार चौधरी आ. गणेश प्रसाद चौधरी उम्र करीब 21 वर्ष निवासी वार्ड नंबर 9 गलियाटोला बिजुरी थाना बिजुरी जिला अनूपपुर म.प्र एवं तीन विधि विरुद्ध नाबालिक बालक जिनका उक्त महिला से पुरानी दुश्मनी थी कहने पर उक्त महिला के एवं उनके बेटे को बिजुरी से वांच करने के लिए उक्त ट्रेन में चढ़े थे तदाउपरांत चारों को दिनांक 05.03.2023 को उचित कानूनी कार्यवाही हेतु जीआरपी चौकी पेंड्रा के सुपुर्द किया गया ! महिला यात्री के शिकायत पर जीआरपी चौकी पेंड्रा ने एक आरोपी एवं तीन अपचारी बालक के विरुद्ध अपराध क्रमांक 06/2023 धारा 151,107,116 (3) के अंतर्गत अपराध दर्ज कर विवेचना में लिया है।

आंगन में खेल रहे दो साल के मासूम को उठा ले गया लकड़बग्घा, ग्रामीणों ने दो किमी तक पीछा कर छुड़ाया, अस्पताल में बच्चे ने तोड़ा दम



लक्ष्मण पिछई बस्तर

जगदलपुर। जिले के नैनार गांव में घर के आंगन में खेल रहे 2 वर्षीय बच्चे को लकड़बग्घा ने अपना शिकार बना लिया. कड़ी मशकत के बाद बच्चे की मां और ग्रामीणों ने लकड़बग्घे के जबड़े से बच्चे को आजाद कराने में सफल रहे, लेकिन तब तक काफी देर हो चुकी थी. जख्मी बच्चे को तत्काल हॉस्पिटल में भर्ती करवाया गया, जहां इलाज के दौरान बच्चे की मौत हो गई. दरअसल तोकपाल विकासखंड के ग्राम पंचायत नैनार में एक 2 वर्षीय बच्चा अपने ही घर के आंगन में खेल रहा था. इसी दौरान लकड़बग्घा ने झाड़ियों से निकलकर बच्चे को दबोचते हुए जंगलों में भाग रहा था. अचानक जब बच्चे की मां का नजर उस लकड़बग्घे पर पड़ा तो देखा कि वह उसके बच्चे को लेकर जंगलों की ओर जा रहा है. चीखती चिल्लाती बच्चे की मां लकड़बग्घे को पीछे भागी और अपने बच्चे को छुड़ाने की भरपूर कोशिश करने लगी।।

भानुप्रतापपुर में ट्रेन सुविधा बढ़ाने की मांग पर महाप्रबंधक से तीखी नोक झोंक

लक्ष्मण पिछई बस्तर

भानुप्रतापपुर। दल्ली राजहरा से भानुप्रतापपुर रेलवे स्टेशन पर ट्रेन सुविधा बढ़ाए जाने की मांग को लेकर शनिवार को भानुप्रतापपुर एवं आसपास के ग्रामीण दक्षिण पूर्वी मध्य रेलवे बिलासपुर के महाप्रबंधक के भानुप्रतापपुर आगमन पर उनके समक्ष मांग रखी गई पर महाप्रबंधक ने सीधे एक लाईन पर कह दिया कि यह सब हमारे बस की नहीं है आप लोग सीधे सांसद मंत्री से मांग करें। इस दौरान भानुप्रतापपुर नगर के जनप्रतिनिधियों एवं गणमान्य नागरिकों से उनकी तीखी नोक झोंक भी हो गई। दरअसल दक्षिण पूर्व मध्य रेलवे के महाप्रबंधक आलोक कुमार आज भानुप्रतापपुर आए थे जहाँ रेलवे परियोजना एवं विकास से जुड़े कार्यों का निरीक्षण किया उनके साथ डीआरएम रायपुर भी आए हुए थे। भानुप्रतापपुर क्षेत्र की आम जनता यात्री ट्रेनों की सुविधाओं एवं अन्य मांगों के संबंध उन से चर्चा करने के लिए मुलाकात किए और महाप्रबंधक को अपनी समस्याओं से अवगत कराया। इसमें दुर्ग से आकर दल्लीराजहरा में रात्रि में रुकने वाली ट्रेन को गति देकर भानुप्रतापपुर अंतागढ़ तक आए और यात्रियों को छोड़कर वापस चले जाए इसकी की मांग रखी। ताकि जाने वाले यात्रियों को राहत मिल सके।

सांसद प्रतिनिधि से हुई तीखी नोक झोंक विभिन्न समस्याओं को लेकर भानुप्रतापपुर के



सांसद प्रतिनिधि व भाजपा मंडल अध्यक्ष नरोत्तम सिंह चौहान ने यहां की समस्याओं के बारे में महाप्रबंधक को अवगत कराया इस दौरान काफी तीखी नोक झोंक एवं बहस भी हुई।

महाप्रबंधक मुर्दा बाद के लगाए नारे
भानुप्रतापपुर नगर वासियों एवं आसपास के ग्रामीणों ने महाप्रबंधक से समस्याओं को लेकर चर्चा करने के दौरान मांगों को ध्यान नहीं देने से बेहद नाराज हो गए और बैठकर विरोध प्रदर्शन करने लगे सभी ने एक स्वर में कहा महा प्रबंधक गो बेक वापस जाओ वापस जाओ। महाप्रबंधक मुर्दा बाद मुर्दा बाद जिसके बाद महा प्रबंधक को वापस लौटना पड़ा। नगर वासियों ने कहा विगत 3 सालों से जो ट्रेन दल्ली राजहरा में आकर शाम

6:45 को रुक जाती है उस ट्रेन का विस्तारीकरण के लिए भानुप्रतापपुर केवटी. अंतागढ़ तक करने के लिए बार-बार आवेदन निवेदन दिया जा रहा है। वही सीधे रेलवे स्टेशन से ओवरब्रिज तक रोड बनाने के लिए भी मांग की जा रही है। एवं सुबह जो केवटी से ट्रेन सुबह 5:00 बजे छूटती है उसको भी लगभग 7:00 या 8:00 बजे छोड़ने का आवेदन दिया गया पर हमारी मांगों को अनदेखा किया जा रहा है। इस दौरान शिवसेना नेता चंद्रमौली मिश्रा, तुषार ठाकुर, व्यापारी संघ के अध्यक्ष अनन्त गोपाल कोठारी, जीवन चंद जैन, दिनेश ठाकुर, कन्हारगांव से शेखर यदु, सरपंच लक्ष्मी मंडवी रंतिराम करुंगा समेत बड़ी संख्या में लोग मौजूद रहे।

होलिका दहन, रंगपर्व होली तथा शब-ए-बारात पर्व के मद्देनजर जिले में शांति और सुरक्षा व्यवस्था बनाये रखने जिला स्तरीय शांति समिति की बैठक सम्पन्न

कोरिया। कलेक्टर एवं जिला दण्डाधिकारी श्री विनय कुमार लंगेह की अध्यक्षता में आज आगामी 7 एवं 8 मार्च को होलिका दहन, शब-ए-बारात और रंगपर्व होली के मद्देनजर जिले में शांति और सुरक्षा व्यवस्था बनाये रखने कलेक्टर सभाकक्ष में जिला स्तरीय शांति समिति की बैठक आयोजित की गई। बैठक में कलेक्टर एवं जिला दण्डाधिकारी श्री लंगेह ने बैठक में कहा कि सामाजिक सद्भाव एवं आपसी भाईचारा कोरिया जिले की गौरवशाली परम्परा रही है। इसी परंपरा को आगे भी कायम रखना प्रत्येक जिलेवासी को ज़िम्मेदारी है। उन्होंने बैठक में उपस्थित जनप्रतिनिधियों, राजनैतिक दलों एवं विभिन्न संगठनों के पदाधिकारियों, समुदाय प्रमुखों एवं प्रशासनिक अधिकारियों से अपील की कि आपसी सहयोग और समन्वय कर जिले में शांति, सौहार्द और सद्भावना बनाये रखें जिससे जिले में आगामी पर्वों को हमेशा की भांति उत्साह और उल्लास के साथ मनाया जा सके। कलेक्टर ने बैठक में कहा कि आगामी होली के पावन पर्व के अवसर पर शरारती तत्वों पर जिला एवं पुलिस प्रशासन की कड़ी नजर रहेगी और उचित कार्यवाही भी सुनिश्चित की जाएगी। बोर्ड परीक्षा को ध्यान में रखते हुए जिले में कोलाहल नियंत्रण अधिनियम प्रभावशील है। इसका पालन हो। उन्होंने कहा कि होली पर्व के दौरान सोशल मीडिया में कोई आपत्तिजनक सामग्री पोस्ट न करे। यदि आपके

संज्ञान में कोई आपत्तिजनक जानकारी, अफवाह या भ्रामक सूचना आती है तो उसे पहले जांच एवं सत्यापित करें। उसे आगे न फैलाएं और तुरंत पुलिस या प्रशासनिक अधिकारियों को इसकी सूचना दें। उन्होंने होली पर्व के तयहार को शांतिपूर्ण एवं सुरक्षित तरीके से सम्पन्न कराने हेतु जिला एवं

रखने में सहयोग करने एवं सामाजिक सद्भाव बिगाड़ने वालों की सूचना शीघ्र जिला एवं पुलिस प्रशासन को देने की अपील की है। बैठक में पुलिस अधीक्षक श्री त्रिलोक बंसल ने कहा कि अमन, शांति, भाईचारा और आपसी सद्भाव जिले की परम्परा है। इसे बनाए रखना हम सबका दायित्व है। उन्होंने कहा कि आगामी पर्वों के दौरान शांति व्यवस्था बनाये रखने के लिए पुलिस द्वारा लगातार पेट्रोलिंग भी की जाएगी। कानून का उल्लंघन करने वालों पर कड़ी कार्यवाही होगी। एसपी श्री बंसल ने आगामी पर्वों के दिन सुरक्षा मानकों का ध्यान रखने की अपील की जिससे किसी भी दुर्घटना से बचा जा सके। उन्होंने कहा कि ओवरस्पीडिंग, रैश ड्राइविंग, और नशे की हालत में गाड़ी चलाने वालों पर सख्त कार्रवाई सुनिश्चित की जाएगी। बैठक में उपस्थित समाज के सभी वर्गों के प्रमुखों तथा जनप्रतिनिधियों ने होली पर्व के अवसर पर जिले में शांति व्यवस्था बनाए रखने में पूरी तरह सहयोग प्रदान करने हेतु आश्चर्य किया।

वाहन चालकों के लिए विशेष सूचना

होली त्यौहार के अवसर पर किसी भी प्रकार के नशा सेवन कर वाहन न चलायें। मोटर सायकल में तीन सवारी बैठकर न चलें। प्रेशर हार्न का उपयोग न करें। मुखौटा या नकाब पहनकर वाहन न चलायें। तेज गति से वाहन न चलायें। खतरनाक ढंग से वाहन न चलायें। नियमों का उल्लंघन करते पाये जाने पर सख्त वैधानिक कार्यवाही की जाएगी।



पुलिस प्रशासन द्वारा की जा रही तैयारियों के संबंध में भी जानकारी दी। उन्होंने संबंधित अधिकारियों को निर्देशित करते हुए कहा कि सार्वजनिक स्थानों पर पुलिस व जिला प्रशासन की संयुक्त टीम विजिट करें। आवश्यकता पड़ने पर बॉर्ड ओवर की कार्यवाही भी की जा सकती है। अग्निशमन की सेवा तैयार रखी जाए। ग्रामीण क्षेत्रों में भी सुरक्षा नियमों का पालन करने मुनादी कराई जाए। कलेक्टर ने सामाजिक सद्भाव को हर हाल में बनाए रखने का आग्रह किया। ट्रैफिक व्यवस्था को बनाये

संपादकीय

चिंताजनक मोटापा

मगर सच्चाई यह है कि इस दिशा में गंभीरता से कोई कदम नहीं उठाया जा रहा है। भारत में डिब्बाबंद और तुरंता आहार खाने की आदतों के चलते बच्चों में बढ़ते मोटापे को लेकर आई ताजा रपट में कहा गया है कि अगर खानपान की यही आदतें बनी रहें, तो अगले बारह सालों में मोटापा बढ़ने की दर लड़कों में बारह फीसद और लड़कियों में सात फीसद तक पहुंच सकती है। इसका देश के सकल घरेलू उत्पाद पर 1.8 फीसद तक प्रभाव पड़ेगा। ऐसे देशों में कभी आर्थिक और सामाजिक खुशहाली का वातावरण नहीं बन सकता, जहां के नागरिक बीमारियों से घिरे हों और वहां की सरकारों को स्वास्थ्य के मद में अधिक खर्च करना पड़ता हो। इस दृष्टि से भारत में बच्चों के स्वास्थ्य पर पड़ रहे बुरे असर को लेकर चिंता स्वाभाविक है। इस समस्या की बड़ी वजह कारखानों में बने डिब्बाबंद और तुरंता आहार बताए जा रहे हैं, इसलिए पहली नजर में सरकारों से अपेक्षा की जाती है कि इस तरह के खाद्य के चलन और उनके प्रचार-प्रसार पर नियंत्रण करें। मगर यह केवल सरकारों के प्रयास से संभव नहीं है। नागरिक सहभागिता भी जरूरी है। अब बड़े शहरों तो क्या, छोटे कस्बों और गांवों तक में कारखानों में तैयार तुरंता आहार और पेय आसानी से उपलब्ध हैं। बच्चे स्वाभाविक रूप से उनके प्रति आकर्षित होते हैं। माता-पिता भी लाड़-प्यार या नासमझी में बच्चों को ऐसे खाद्य देने से परहेज नहीं करते। अब तो कई खाद्य इस तरह बच्चों के जीवन का हिस्सा बन चुके हैं कि माता-पिता ने भी स्वीकार कर लिया है कि हल्की-फुल्की भूख में तुरंता आहार ही विकल्प हैं। सबसे बहुत सारी कंपनियां घर-घर सामान और खाना पहुंचाने के धंधे से जुड़ गई हैं, सबसे डिब्बाबंद खाद्य का कारोबार लगातार ऊपर की तरफ चढ़ रहा है। निस्संदेह इससे सरकारों को राजस्व की कमाई बढ़ रही है। मगर इन खाद्य पदार्थों में किस तरह के हानिकारक पदार्थ शामिल हैं, उनकी जांच का अभी तक कोई पुख्ता तंत्र नहीं विकसित हो सका है।

आलेख

भ्रष्टाचार की जड़ें

हर दल का दावा होता है कि सत्ता में आने के बाद वह पूरी व्यवस्था को भ्रष्टाचार मुक्त कर देगा। मगर होता इसके उलट है। हर साल भ्रष्टाचार की दर कुछ बढ़ी हुई ही दर्ज होती है। भारत की गिनती सर्वाधिक भ्रष्टाचार वाले देशों में की जाती है। ऐसे में यह नई बात नहीं है कि सर्वोच्च न्यायालय ने छत्तीसगढ़ सरकार में मुख्य सचिव रहे एक प्रशासनिक अधिकारी के खिलाफ भ्रष्टाचार के मामले में सुनवाई करते हुए इस प्रवृत्ति को कैसर बताया। अदालत ने कहा कि यह पूरे समुदाय के लिए शर्म की बात है कि हमारे संविधान निर्माताओं के मन में जो ऊंचे आदर्श थे, उनका पालन करने में लगातार गिरावट आ रही है। यह बात हर कोई स्वीकार करता है कि भ्रष्टाचार के चलते धन के समान वितरण का संवैधानिक तकाजा कहीं हाशिए पर चला गया है, मगर इस पर अमल कम ही लोग करने को तैयार दिखते हैं। इसलिए हैरानी की बात नहीं कि जिस दिन सर्वोच्च न्यायालय ने अदालतों को यह नसीहत दी कि उन्हें भ्रष्टाचार के मामलों में किसी भी तरह की रियायत नहीं बरतनी चाहिए, उसी



दिन कर्नाटक और झारखंड में रिश्त से जमा की गई भारी रकम पकड़ी गई। हमारे देश में अब यह सर्वस्वीकृत तथ्य है कि बिना रिश्त के कोई काम नहीं हो सकता। विकास परियोजनाओं में टेकेदारी पानी हो, सरकारी नौकरी पानी हो, यहां तक कि तहसील-तालुका से अपनी जमीन-जायदाद के कागजात हासिल करने हों, तो बिना रिश्त के काम नहीं चल सकता। बहुत सारे सरकारी विभागों में तो अलग-अलग काम के लिए बकायदा दरें निर्धारित हैं। हर ठेके में ऊपर से लेकर नीचे तक के अधिकारियों-मंत्रियों आदि के कमीशन तय होते हैं। विचित्र तो यह भी है कि बहुत सारी जगहों पर किसी

लगातार बढ़ रहा है। भ्रष्टाचार की जड़ें सबको पता हैं। हर मंत्री और अधिकारी उन्हें पहचानता है, मगर दिक्रत यह है कि भ्रष्टाचार मिटाने का संकल्प सिर्फ नारों तक सिमट कर रह गया है। उसके लिए कोई राजनीतिक इच्छाशक्ति नहीं दिखाई देती। जब खुद मंत्री और उनके सचिव इस खेल में शामिल पाए जाते हैं, तो भ्रष्टाचार को मिटाने की उम्मीद भला किससे की जाए। एक बार चुनाव जीतने के बाद जनप्रतिनिधियों की संपत्ति में कई सौ गुना की वृद्धि देखी जाती है। पिछले कुछ सालों में पड़े आयकर और प्रवर्तन निदेशालय आदि के छापों में कितने ऐसे नाम उभर कर आए। मगर फिर खुद राजनीतिक दल ऐसी कारवाइयों को बदले की भावना से उठाए जा रहे कदम बताने पर तुल जाते हैं। इस आरोप को खारिज भी नहीं किया जा सकता। हर सत्तापक्ष भ्रष्टाचार मिटाने के नाम पर ऐसा भेदभाव करता दिखता रहा है। इसलिए भ्रष्टाचार की जड़ों पर तब तक प्रहार संभव नहीं है, जब तक कि राजनीतिक नेतृत्व इसे लेकर खुद गंभीर न हो।

फोटो में आज



बिलासपुर आंगनवाड़ी कार्यकर्ताओं और सहायिकाओं ने जमकर मनाई छेली

हेल्थ

माइग्रेन से जबड़े की बीमारी होने का खतरा तीन गुना ज्यादा

वे लोग जो पुराने माइग्रेन के सिरदर्द से पीड़ित हैं, उन लोगों में जबड़े की गंभीर बीमारी होने की आशंका तीन गुना तक बढ़ जाती है। एक शोध में यह बात सामने आई। शोधकर्ताओं ने कहा कि शोध के निष्कर्षों से पता चला है कि टेम्पोरोमैड्युलर डिसऑर्डर (टीएमडी) सीधे तौर पर माइग्रेन पैदा न कर जबड़े के जोड़ों को प्रभावित करता है हालांकि टीएमडी, माइग्रेन के एक हमले की तीव्रता को बढ़ा सकता है। ब्राजील के साओ पाउलो विश्वविद्यालय में शोधकर्ता और प्रमुख शोध लेखक लीडियान फ्लोरेंसियो ने कहा कि माइग्रेन बहुत से कारणों के साथ एक न्यूरोलॉजिकल डिजीज है, जबकि टीएमडी, गर्दन का दर्द और ब्रेन सेल संबंधी अन्य विकार माइग्रेन से ग्रस्त मरीजों की सेंसेटिविटी और रोग को बढ़ाता है।

भगोरिया को राजकीय पर्व एवं सांस्कृतिक धरोहर के रूप में स्थापित किया जाएगा : मुख्यमंत्री



भोपाल। मुख्यमंत्री श्री शिवराज सिंह चौहान आज अलीराजपुर में जनजातीय वर्ग के भगोरिया उत्सव में शामिल हुए। मुख्यमंत्री ने पारंपरिक जनजातीय वेशभूषा के साथ भगोरिया नृत्य भी किया। मुख्यमंत्री की धर्म पत्नी श्रीमती साधना सिंह भी मौजूद थीं। मुख्यमंत्री श्री चौहान ने एक खुली जीप में नगर भ्रमण कर नागरिकों का अभिवादन स्वीकार किया। इस दौरान बड़ी संख्या में ग्रामीजन ढोल-मांदल की थाप पर पारंपरिक वेशभूषा पहन कर भगोरिया नृत्य करते हुए वाहन के आगे-आगे चल रहे थे। मुख्यमंत्री श्री चौहान ने भगोरिया उत्सव के दौरान स्थानीय बस स्टैंड पर सभा को संबोधित भी किया। मुख्यमंत्री श्री चौहान ने कहा कि हमारे त्यौहार, जीवन-मूल्य एवं उत्सव के पल आनंदित करते हैं। आज भगोरिया उत्सव है, मैं सभी भाई-बहनों को भगोरिया की बधाई और शुभकामनाएं देता हूँ। मुख्यमंत्री ने कहा कि भगोरिया उत्सव जनजातीय परंपरा का अभिन्न अंग और लोक उत्सव है। मुख्यमंत्री श्री चौहान ने घोषणा की कि भगोरिया को राजकीय पर्व के रूप में मनाया जाएगा और इसे सांस्कृतिक धरोहर के रूप में स्थान दिया जाएगा। मुख्यमंत्री श्री चौहान ने ग्राम सोरवा में बाबा छीतू किराड के किले का जीर्णोद्धार, उनका भव्य स्मारक बनाने और अलीराजपुर में अमर शहीद चंद्रशेखर आजाद की प्रतिमा स्थापित करने की घोषणा भी की। मुख्यमंत्री ने कहा कि सोंडवा स्थित रानी काजल माता मंदिर से धनबायडी तक 3 किलोमीटर लम्बाई की सड़क का निर्माण भी किया जाएगा। मुख्यमंत्री श्री चौहान ने कहा कि नर्मदा उद्घन सिंचाई योजना से अलीराजपुर जिले के बड़े क्षेत्र में नर्मदा जल पहुँचाने का कार्य किया जा रहा है। सिंचाई योजना से जिले के खेत लहलहा उठेंगे, जिससे क्षेत्र का विकास होगा। उन्होंने कहा कि सोंडवा विकासखंड के 106 ग्रामों में नर्मदा जल पहुँचाने के लिए शीघ्र सर्वे कराया जाएगा। हमारे जनजातीय भाई-बहनों के खेतों में, जहाँ नहरों से पानी नहीं आ पा रहा है, वहाँ पाइप लाइन डाल कर खेतों तक पानी पहुँचाया जायेगा। प्रारंभ में मुख्यमंत्री श्री चौहान और श्रीमती साधना सिंह ने कन्या-पूजन किया।

समूह उत्पादों की प्रदर्शनी का अवलोकन

मुख्यमंत्री श्री चौहान ने भगोरिया उत्सव में म.प्र. ग्रामीण आजीविका मिशन के समूह सदस्यों के विभिन्न उत्पादों एवं जिले के युवा ग्रामीण हस्तशिल्प कलाकारों के स्थानीय उत्पादों की प्रदर्शनी का अवलोकन किया। मुख्यमंत्री ने समूह की महिलाओं एवं कलाकारों के उत्पादों को देखा और उनकी सराहना कर प्रोत्साहित किया।

स्टोरी

पर्याप्त नींद नहीं होने से दिमाग होता है प्रभावित

व्यस्त आधुनिक जीवन में आजकल किसी के पास समय नहीं है। ऐसे में लाग पर्याप्त नींद तक नहीं ले पाते। इससे उन्हें कई बीमारियों का सामना करना पड़ रहा है। कम से कम 7 घंटे की नींद न लेने से दिमाग को आराम नहीं मिलता है और हम दिनभर थकान का अनुभव करते हैं। इससे याद रखने की क्षमता भी कम होती है। ऐसे में समय के साथ-साथ दिमाग की काम करने की क्षमता कम हो जाती है। इसका भी दिमाग पर बुरा असर पड़ सकता है। इसके अलावा भी कई अन्य कारणों से दिमाग प्रभावित होता है। जंक फूड में सोडियम की मात्रा काफी ज्यादा होती है जो दिमाग के न्यूरोन रिसेप्टर्स को नुकसान पहुंचाता है। ज्यादा मात्रा में जंक फूड खाने पर कंप्यूजन, सिरदर्द और वॉमिटिंग जैसी समस्याएं हो सकती हैं। लगातार कई घंटों तक हेडफोन या इयरफोन लगाकर तेज



आवाज में गाने सुनने से ब्रेन टिश्यूज पर बुरा असर पड़ता है। इससे अल्जाइमर की समस्या भी हो सकती है। हर दिन कोई भी फिजिकल ऐक्टिविटी न करने से डायबीटीज, हार्ट डिजीज और हाई ब्लड प्रेशर की समस्या हो सकती है। इनका दिमाग पर बुरा असर होता है। स्पोर्ट्स के दौरान हमारे शरीर में कई हार्मोनल केमिकल्स आ जाते हैं। ये खून को

गाढ़ा कर देते हैं, जिससे दिमाग तक खून की सप्लाई कम हो जाती है। भूख से अधिक खाने का संबंध भी दिमाग से ही है। ज्यादा खाने से दिमाग के सोचने की क्षमता पर भी असर पड़ता है। वहीं प्राकृतिक रौशनी में न रहने और ज्यादातर समय अंधेरे में रहने के कारण अवसाद बढ़ जाता है। इसका भी दिमाग पर बुरा असर पड़ता है।

बुजुर्गों की हड्डियों को कमजोरी से बचाता है सीबीएफ-बीटा प्रोटीन

शोधकर्ताओं ने एक ऐसी प्रणाली की पहचान की है जो बताता है कि बुजुर्गों की हड्डियों में कमजोरी क्यों आ जाती है। साथ ही शोधकर्ताओं ने ऐसा तरीका खोज निकाला है, जिसके जरिए बढ़ती उम्र के साथ हड्डियां कमजोर होने के इलाज में काम आ सकता है। शोधकर्ताओं ने पाया कि ऑस्टियोपोरोसिस यानी हड्डी के पतलेपन और डेंसिटी में कमी के कारण हड्डी टूटने का खतरा बढ़ जाता है। यह बुजुर्गों की एक प्रमुख स्वास्थ्य समस्या है। अक्सर ये हालात बोन मेरो में फ्रैक्चर सेल्सर की वृद्धि के साथ पैदा होते हैं। बर्मिंघम के अलबामा विश्वविद्यालय के प्रोफेसर यू-पिंग ली के एक अध्ययन में सामने आया है कि सीबीएफ-बीटा नामक एक प्रोटीन हड्डियों के बनने में मददगार कोशिकाओं को शरीर में बनाए रखने में महत्वपूर्ण भूमिका निभाता है।

न्यूज ब्रीफ

केंद्रीय पेंशन मंत्री ने वित्त पर छोड़ा OPS का मामला

भोपाल। भोपाल पहुंचे केंद्रीय राज्यमंत्री जितेंद्र सिंह से जब पुरानी पेंशन को लेकर सवाल पूछा गया, तो वे बोले- जो आप पूछना चाहते हैं, हमें बोलना नहीं है। जब उनसे पूछा गया कि ओल्ड पेंशन को लेकर केंद्र सरकार क्या विचार कर रही है? उन्होंने कहा- इसके दोनों पक्ष हैं। लोगों की अलग-अलग राय हैं। हर तरह से पक्ष रखे जाते हैं। इसको लेकर निरंतर विचार चलता रहता है। यदि करना होता तो वित्त मंत्रालय इस पर विचार करेगा। केंद्रीय मंत्री जितेंद्र सिंह आज भोपाल में बैंक ऑफ बड़ौदा द्वारा आयोजित पेंशनर्स के कार्यक्रम में शामिल होने पहुंचे। इसके बाद वे कुशाभाऊ ठाकरे कन्वेंशन सेंटर में आयोजित सुशासन संस्थान के कार्यक्रम में शामिल होंगे। जितेंद्र सिंह ने कहा, मैं मप्र सरकार और सीएम शिवराज सिंह चौहान का धन्यवाद देना चाहता हूँ। प्रधानमंत्री नरेंद्र मोदी के नेतृत्व में पेंशन को लेकर जो अभियान शुरू किया है, उसमें मप्र सरकार का अच्छा सहयोग रहा है। धीरे-धीरे सभी बड़े बैंकिंग संस्थानों को पेंशन विभाग के साथ जोड़कर सिंगल इंटीग्रेटेड पेंशन पोर्टल से जोड़ा जाए, जिससे हमारे पेंशनर्स की दिक्कतों को खत्म किया जा सके।

महिला दिवस का सेलिब्रेशन, महिला पुलिसकर्मियों को ज्यूस पैकेट दिए

भोपाल। राजधानी भोपाल में सोमवार को एक सामाजिक संस्था ने महिला दिवस को अनोखे तरीके से सेलिब्रेट किया। संस्था के सदस्य शहर के 7 स्पॉट पर पहुंचे और गर्मी में ड्यूटी कर रही महिला पुलिसकर्मियों को ज्यूस के पैकेट दिए। ताकि, उन्हें गर्मी से राहत मिल सके। 8 मार्च को होली है। इसके चलते दो दिन पहले सोमवार को करमवीर गुप फॉर नेशन ने महिला पुलिसकर्मियों के साथ जाकर महिला दिवस सेलिब्रेट किया। गुप के मुन्नवर खान ने बताया कि सोमवार दोपहर 12 बजे टीम एमपी नगर चौराहा, व्यापम चौराहा, रोशनपुरा चौराहा, कंट्रोल रूम चौराहा, रेत घाट चौराहा, लालघाटी चौराहा और डीपो चौराहा पर पहुंची। यहां पर ड्यूटी कर रही महिला पुलिसकर्मियों को ज्यूस के पैकेट दिए गए। गुप के मुन्नवर खान ने बताया, महिला पुलिसकर्मियों के सम्मान में हर साल कुछ न कुछ इवेंट करते हैं। इसलिए इस बार भी ज्यूस के 200 से ज्यादा पैकेट चौराहों पर ड्यूटी कर रही महिला पुलिसकर्मियों को दिए गए। इससे बेहतर महिला दिवस नहीं मना सकते। टीम में गौरव बावनकुले, शुभम चौधरी, हिमांशु श्रीवास्तव आदि सदस्य मौजूद थे।

होम-स्टे के प्रचार, मूल्यनिर्धारण एवं डिजिटल मार्केटिंग पर दो दिवसीय सेमिनार

भोपाल। प्रदेश के होम-स्टे संचालकों को अपनी यूनिट्स का अधिक से अधिक प्रचार करने एवं उन्हें मार्केटिंग के नए आयामों से अवगत कराने के उद्देश्य से हुए 2 दिवसीय सेमिनार का समापन सोमवार को म.प्र. जल एवं भूमि प्रबंध संस्थान (वाल्मी) में हुआ। मध्यप्रदेश टूरिज्म बोर्ड के सहयोग से हुए सेमिनार में देश-विदेश से आए विशेषज्ञों ने संचालकों को होम-स्टे के प्रचार, मूल्य निर्धारण एवं डिजिटल मार्केटिंग को लेकर मार्गदर्शन दिया। मुख्य अतिथि इंटरनेशनल सेंटर फॉर रिसर्च एंड टूरिज्म (ICRT) के संस्थापक निदेशक श्री हेरोल्ड गुडविन ने कहा कि ग्रामीण पर्यटन और होम-स्टे की अवधारणा सबसे प्रामाणिक और यादगार अनुभव प्रदान करती है। उन्होंने कहा कि ये होम-स्टे और स्थानीय व्यंजन पर्यटकों को प्रत्यक्ष अनुभव प्रदान करते हैं। ग्रामीण क्षेत्रों को रहने और घूमने के लिए बेहतर स्थान के रूप में विकसित करने की आवश्यकता है। होम-स्टे पर्यटकों को प्रकृति के करीब रहने का अवसर प्रदान करते हैं। ये हमारी संस्कृति से भी अवगत कराते हैं।

विकास कार्यों को तेजी से किया जा रहा: राज्य मंत्री कुशवाह

भोपाल

भोपाल उद्यानिकी एवं खाद्य प्र-संस्करण राज्य मंत्री (स्वतंत्र प्रभार) श्री भारत सिंह कुशवाह ने कहा है कि सरकार विकास के कार्यों को तेजी से कर रही है। श्री कुशवाह सोमवार को ग्वालियर जिले में ग्रामीण क्षेत्र में जन-संवाद कर रहे थे। उन्होंने कहा कि मध्यप्रदेश में किसान भाइयों को पीएम किसान सम्मान निधि और सीएम किसान सम्मान निधि के माध्यम से प्रतिवर्ष 10 हजार रुपए उनके खाते में जमा कराए जा रहे हैं। मुख्यमंत्री श्री शिवराज सिंह चौहान ने माताओं-बहनों की आवश्यकताओं को ध्यान में रखते हुए महत्वकांक्षी लाडली लक्ष्मी योजना का शुभारंभ किया है। इस योजना के माध्यम से प्रतिमाह हमारी बहनों के खातों में



एक हजार रुपए पहुंचाने का कार्य किया जाएगा। राज्य मंत्री श्री कुशवाह ने ग्वालियर जिले के ग्राम बीरमपुरा में 50 लाख 31 हजार, ग्राम सूरजपुरा में 62 लाख 93 हजार, खुदरपुरा में 6 लाख 39 हजार, ग्राम चक केशवपुर में एक करोड़ 97 लाख और ग्राम जगुपुरा में 40 लाख 55 हजार के

विकास कार्यों का भूमिपूजन-लोकार्पण किया एवं योजनाओं के पात्र व्यक्तियों को स्वीकृति-पत्र भी वितरित किए। जनपद अध्यक्ष मुरार, दिलराज किरार जी, वरिष्ठ स्थानीय जन-प्रतिनिधि, ग्रामवासी और लाडली बहने बड़ी संख्या में उपस्थित रहीं।

सिटी में निकलेगा चल समारोह

भोपाल में होली की रहेगी धूम, 2 हजार से ज्यादा जगह पर होलिका दहन

भोपाल

भोपाल में दो साल बाद बिना किसी बंदिश के होली मनेगी। दो हजार से ज्यादा जगहों पर होलिका का दहन मंगलवार शाम से होगा। वहीं, 8 मार्च को होली खेली जाएगी। हिंदू उत्सव समिति सिटी में चल समारोह निकालेगी।

दयानंद चौक से सुबह 11 बजे होली चल समारोह शुरू होगा, जो जुमेराती गेट, छोटे भैया कार्नर, घोड़ा निकास चौराहा, मंगलवारा चौराहा, जैन मंदिर रोड, चिंतामन चौराहा रोड, पीपल चौक, लखेरापुरा, भवानी चौक, सोमवारा, सिंधी मार्केट, जनकपुरी, जुमेराती होते हुए मढ़िया पर पहुंचेगा। यहां समापन हो जाएगा। समिति के अध्यक्ष संतोष साहू ने बताया कि अबकी बार सभी धर्म-समाजों को आयोजन से जोड़ रहे हैं। इसके लिए उन्हें आमंत्रित भी कर रहे हैं। समिति ने स्लोगन भी जारी किया है, जो 'होली के रंग राष्ट्रीय एकता के संग' है। इसी



थीम पर चल समारोह निकाला जाएगा, जिसका शुभारंभ विभिन्न समुदायों के धर्म गुरुओं से कराया जाएगा। इसमें एक सुसज्जित वाहन में भारत माता की झांकी रहेगी और इसमें सवार होकर धर्मगुरु सभी को संबोधन की परंपरा कायम रखने का संदेश देंगे। प्रवक्ता संतोष गुप्ता ने बताया कि सोमवार से शहर में होली चल समारोह के लिए

डोंडी पिटवाई जा रही है।

पोस्टर पर दूसरे धर्म के चिह्न लगाने का विरोध

होली पर निकलने वाले चल समारोह के पोस्टर पर दूसरे धर्म के चिह्न लगाने का विरोध भी शुरू हो गया है। संस्कृति बचाओ मंच के अध्यक्ष चंद्रशेखर तिवारी ने इसे लेकर

आपत्ति जताई है। उन्होंने हिंदू उत्सव समिति के अध्यक्ष संतोष साहू से भी बातचीत की। उन्होंने पूछा कि पोस्टर पर ओम, स्वास्तिक, गदा, त्रिशूल आदि होना चाहिए था, लेकिन दूसरे धर्म के चिह्न लगा दिए गए। दोनों के बीच हुई बातचीत की रिकॉर्डिंग भी तिवारी ने सोशल मीडिया पर वायरल की है।

पोर्टल में डाटा संग्रहण से विश्वविद्यालयों को होगी आसानी



भोपाल। उच्च शिक्षा मंत्री डॉ. मोहन यादव ने कहा है कि विश्वविद्यालय उच्च स्तरीय शिक्षा की ताकत है, इसमें निजी और शासकीय कुछ नहीं होता। सभी में उच्च कोटि स्तर की शिक्षा प्रदान की जाती है। डॉ. यादव सोमवार को म.प्र. निजी विश्वविद्यालय विनियामक आयोग में निजी विश्वविद्यालयों के डाटा संग्रहण के लिए निर्मित पोर्टल का लोकार्पण कर रहे थे। मंत्री डॉ. यादव ने कहा कि नवीन शिक्षा नीति से अब शिक्षा कर्मकांड नहीं बल्कि सच्चे अर्थों में युवाओं के जीवन को सार्थक बनाने में सहायक होगी। उन्होंने कहा कि आज भारत डिजिटल इंडिया की ओर अग्रसर है। निजी विश्वविद्यालयों के डाटा संग्रहण के लिए निर्मित पोर्टल से विश्वविद्यालयों की परेशानियों का निराकरण आसानी से किया जा सकेगा। मंत्री डॉ. यादव ने कहा कि विश्वविद्यालय शिक्षा के यश, सम्मान और विश्वसनीयता को बनाए रखने में महत्वपूर्ण भूमिका निभाते हैं। वर्तमान में विश्वविद्यालयों में ऐसे कोर्स डिजाइन करने की आवश्यकता है जहाँ उद्योगों के साथ मिल कर विद्यार्थियों को नई दिशा दे सकें।

बाग शिल्पी निभा रहे कला को संरक्षित

प्रोत्साहित करने में महत्वपूर्ण भूमिका

भोपाल

भारत प्रवास पर आए ऑस्ट्रेलिया के 10 सदस्यीय प्रतिनिधि-मण्डल ने धार जिले के छोटे से कस्बे बाग का भ्रमण कर बाग प्रिंट कला की प्रक्रिया तथा बारीकियों को समझा। प्रतिनिधि-मण्डल को बाग प्रिंट कला के उत्पाद बहुत पसंद आए तथा प्रिंटिंग की प्रक्रिया देख कर अभिभूत हो गये। प्रतिनिधि-मण्डल ने बाग प्रिंट के मास्टर शिल्पकार राष्ट्रीय तथा अंतरराष्ट्रीय पुरस्कार विजेता शिल्पियों से चर्चा की तथा बाग प्रिंट प्रक्रिया को भी जाना। दल के सदस्यों ने कहा कि छोटे से कस्बे के शिल्पियों ने अपनी पुस्तैनी बाग कला से देश-प्रदेश का नाम रोशन किया है। बाग शिल्पी विरासत में मिली इस कला को संरक्षित



तथा प्रोत्साहित करने में महत्वपूर्ण भूमिका का निर्वहन भी कर रहे हैं। उल्लेखनीय है कि बाग प्रिंट के जनक शिल्प गुरु पुरस्कार, राष्ट्रीय पुरस्कार, लाईफ टाईम एचीवमेन्ट और राज्य स्तरीय विभिन्न पुरस्कारों से सम्मानित स्व. श्री इस्माईल खत्री ने इस कला की शुरूआत की थी। आज भी उनकी इस

अदभुत कला की विरासत को खत्री परिवार निरंतर सजा-सँवारकर नई ऊँचाइयों दे रहा है। शिल्प गुरु (गोल्ड मेडलिस्ट) राष्ट्रीय हस्तशिल्प, हथकरघा, राज्य स्तरीय तथा अंतरराष्ट्रीय पुरस्कारों से सम्मानित शिल्पकार मोहम्मद युसूफ खत्री ने ऑस्ट्रेलिया के दल के सदस्यों को बाग

प्रिंट कला की प्रक्रिया, बारीकियों तथा कला से संबंधित विभिन्न जानकारियों से अवगत कराया। साथ ही उनके पुत्र नेशनल अवार्डी बिलाल खत्री ने भी बाग प्रिंट कला की जानकारी दी तथा ठप्पा छपाई का प्रदर्शन किया। प्रतिनिधि-मण्डल ने कहा कि खत्री परिवार के सदस्य दुनिया के सबसे अच्छे शिल्पी होने के साथ ही अच्छे सेल्समैन भी हैं। प्रतिनिधि-मण्डल के सदस्यों को बाग प्रिंट के जनक स्व. श्री इस्माईल खत्री के परिवार के सदस्य शिल्पकार सर्वश्री मोहम्मद रफीक खत्री, उमर फारूख खत्री, मोहम्मद काजीम खत्री, मोहम्मद आरिफ खत्री, अब्दुल करीम खत्री, गुलाम मोहम्मद खत्री, कासिम खत्री, अहमद खत्री, मोहम्मद अली खत्री ने भी बाग प्रिंट कला से अवगत कराया।

पुलिस सेवा आम नागरिकों के विश्वास की कसौटी: राज्यपाल पटेल

भोपाल

राज्यपाल मंगुभाई पटेल ने प्रशिक्षु आई.पी.एस. अधिकारियों से कहा है कि अपनी मेधा और ज्ञान के द्वारा ऐसे माहौल का निर्माण करें जिसमें नागरिक कानून लागू करने वालों से डरने के बजाय कानून से डरें और इसका सम्मान करें। किसी भी बेगुनाह को सजा नहीं मिले। उन्होंने कहा कि पुलिस बल की संवेदनशील एवं व्यावसायिक पहचान बनाने में आई.पी.एस. अधिकारियों की भूमिका महत्वपूर्ण है।

राज्यपाल मंगुभाई पटेल आज भारतीय पुलिस सेवा के 74वें बैच के मध्यप्रदेश कैडर के प्रशिक्षु अधिकारियों को राजभवन में संबोधित कर रहे थे। राज्यपाल पटेल ने कहा कि आई.पी.एस.

अधिकारियों की जिम्मेदारी केवल कानून के शासन और हमारी लोकतांत्रिक राज-व्यवस्था की सामान्य अवधारणा को बनाए रखने के लिए कानून-व्यवस्था और ईमानदार आचरण तक सीमित नहीं है, बल्कि आम नागरिकों के विश्वास की कसौटी भी है। आमजन, आई.पी.एस. अधिकारियों को कानून-व्यवस्था के रखवाले और न्याय दिलाने में मदद करने वाले अधिकारी के रूप में देखते हैं।

राज्यपाल पटेल ने कहा कि आई.पी.एस. अधिकारी होने के नाते, आपके कंधों पर भारी जिम्मेदारी रहेगी। यह ऐसी सेवा है जो हमारी राष्ट्रीय प्रशासनिक प्रणाली के स्तंभों में से एक है।

ग्रेस हैरिस ने जड़ा विनिंग छक्का WPL में 3 विकेट से जीती यूपी वॉरियर्स, आखिरी 18 बॉल पर 53 रन बनाए

नई दिल्ली

विमेंस प्रीमियर लीग के रोमांचक मुकाबले में यूपी वॉरियर्स ने गुजरात जायंट्स को 3 विकेट से हरा दिया। यूपी को आखिरी 18 बॉल पर 33 रन की जरूरत थी। टीम की बैटर ग्रेस हैरिस ने आक्रामक फिफ्टी जड़ी और यूपी को जीत दिला दी। उन्होंने 26 बॉल पर नाबाद 59 रन बनाए। गुजरात की किम गार्थ ने 5 विकेट लिए। किम गार्थ ने एक ही ओवर यूपी की 3 बैटर्स को पवेलियन भेजा। तीसरे ओवर की पहली बॉल पर कप्तान एलिसा हीली को आउट कराने के बाद ओवर की पांचवीं और छठी बॉल पर श्वेता सेहरावत और ताहलिया मैकग्राथ को भी चलता कर दिया। 14वें ओवर में मानसी जोशी ने दीप्ति शर्मा को बोल्ट कर गुजरात की गेम में वापसी कराई। पारी के 13वें ओवर में किम गार्थ ने किरण नवगिरे और सिमरन शेख को पवेलियन भेजा। इसके साथ ही उन्होंने अपने 5 विकेट भी पूरे किए। किम गार्थ ने तीसरे ओवर में अपनी ही बॉलिंग पर एलिसा हीला का कैच लिया। हीली पहली ही बॉल पर आउट हुईं और 8 बॉल में 7 रन बनाकर पवेलियन लौट गईं। किम



गार्थ ने तीसरे ओवर की पांचवीं बॉल पर श्वेता सेहरावत को शॉर्ट थर्डमैन पर कैच आउट कराया। मानसी जोशी ने बेहतरीन कैच पकड़ा। श्वेता 6 बॉल में 5 रन ही बना सकीं। तीसरे ओवर की आखिरी बॉल पर किम गार्थ ने ताहलिया मैकग्राथ को स्लिप में दयालन हेमलता के हाथों कैच कराया। मैकग्राथ गोल्डन डक बनाकर पवेलियन लौटीं। टॉस जीतकर पहले बैटिंग करने उतरी गुजरात ने पावरप्ले में 45 रन बनाए, लेकिन टीम के 2 विकेट भी चले गए। तीसरे नंबर पर उतरीं हरलीन देओल ने पहले एंशले गार्डनर और फिर दयालन हेमलता के साथ पारी संभाली। हरलीन 46 रन बनाकर

आउट हुईं। हरलीन के अलावा एंशले गार्डनर ने 25, सबिनेनी मेघना ने 24, दयालन हेमलता ने 21, सोफिया डंकली ने 13, स्नेह राणा ने 9, सुष्मा वर्मा ने 9 और एनाबेल सदरलैंड ने 8 रन बनाए। वहीं, यूपी से सोफी एक्लेस्टन और दीप्ति शर्मा ने 2-2 विकेट लिए। जबकि अंजलि सर्वनी और ताहलिया मैकग्राथ को 1-1 विकेट मिला। टॉस जीतकर पहले बैटिंग करने उतरी गुजरात जायंट्स ने पावरप्ले में अच्छी शुरुआत की। सोफिया डंकली और सबिनेनी मेघना ने पहले विकेट के लिए 34 रन जोड़े। लेकिन, चौथे ओवर में डंकली आउट हो गईं।

सानिया मिर्जा ने हैदराबाद में खेला फेयरवेल मैच

हैदराबाद। भारतीय टेनिस स्टार सानिया मिर्जा ने रविवार को हैदराबाद में अपना फेयरवेल मैच खेला। पिछले महीने संन्यास ले चुकीं सानिया मिर्जा ने दुबई टेनिस चैंपियनशिप में अपने करियर का आखिरी प्रोफेशनल मैच खेला था, हालांकि वे टूर्नामेंट नहीं जीत सकीं। उस मैच के बाद सानिया मिर्जा ने अपनी सोशल पोस्ट में कहा था- मेरे सभी दोस्त, मेरा परिवार और प्रशंसकों के सामने मैं आखिरी बार खेलूंगी। लाल बहादुर स्टेडियम में सानिया मिर्जा का फेयरवेल मैच देखने के लिए उनके दोस्त रोहन बोपन्ना, फैमली मेंबर, फ्रेंड्स के साथ बॉलीवुड कलाकार मौजूद हैं। रविवार को सानिया अपने फेयरवेल के दौरान 2 प्रदर्शनी मैच खेलेंगी। पहले मैच में अभिनेता, क्रिकेटर और टेनिस प्लेयर शामिल होंगे। एक का नेतृत्व सानिया करेंगी, जबकि दूसरी टीम का नेतृत्व उनके आखिरी ग्रैंड स्लैम में पार्टनर रहे रोहन बोपन्ना करेंगे। दिन का दूसरा प्रदर्शन मैच मिक्स्ट डबल्स का होगा। मिक्स्ट डबल्स में उनका पार्टनर रोहना बोपन्ना होंगे। वहीं उनके सामने

सानिया मिर्जा ने हैदराबाद में खेला फेयरवेल मैच-टेनिस स्टार रोहन बोपन्ना सहित फैमली



हैदराबाद

भारतीय टेनिस स्टार सानिया मिर्जा ने रविवार को हैदराबाद में अपना फेयरवेल मैच खेला। पिछले महीने संन्यास ले चुकीं सानिया मिर्जा ने दुबई टेनिस चैंपियनशिप में अपने करियर का आखिरी प्रोफेशनल मैच खेला था, हालांकि वे टूर्नामेंट नहीं जीत सकीं। उस मैच के बाद सानिया मिर्जा ने अपनी सोशल पोस्ट में कहा था- मेरे सभी दोस्त, मेरा परिवार और प्रशंसकों के सामने मैं आखिरी बार खेलूंगी।

रविवार को सानिया अपने फेयरवेल के दौरान 2 प्रदर्शनी मैच खेलेंगी। पहले मैच में अभिनेता, क्रिकेटर और टेनिस प्लेयर शामिल होंगे। एक का नेतृत्व सानिया करेंगी, जबकि दूसरी टीम का नेतृत्व उनके आखिरी ग्रैंड स्लैम में पार्टनर रहे रोहन बोपन्ना करेंगे। दिन का दूसरा प्रदर्शन मैच मिक्स्ट डबल्स का होगा। मिक्स्ट डबल्स में उनका पार्टनर रोहना बोपन्ना होंगे। वहीं उनके सामने

इवान डोडिंग-बेथनी मैटेक सैंड्स की जोड़ी होगी।

जनवरी में ऑस्ट्रेलियन ओपन फाइनल हारीं

सानिया मिर्जा जनवरी महीने में आयोजित साल के पहले ग्रैंड स्लैम के फाइनल में पहुंची थीं, हालांकि उन्हें रोहन बोपन्ना के साथ ब्राजील की लुईसा स्टेफनी और राफेल माटोस की जोड़ी से शिकस्त का सामना करना पड़ा। जूनियर लेवल पर उन्होंने 10 सिंगल्स और 13 डबल्स टाइटल जीते। 2001 में सीनियर लेवल पर डेब्यू करने के बाद 2003 में उन्होंने अपना प्रोफेशनल टेनिस करियर शुरू किया। 16 साल की उम्र से प्रोफेशनल टेनिस करियर शुरू करने के बाद सानिया ने सिंगल्स, विमेंस डबल्स और मिक्स्ट डबल्स में 20 साल तक टेनिस खेला। इनमें 6 ग्रैंड स्लैम के अलावा उन्होंने कुल 43 ट्रॉफी जीतीं।

कारोबार

बाजार भाव

किराना :- शकर 3540-3580, खोपरा गोला 120-140, खोपरा बूरा 2200-3700 (15 कि.ग्रा.), जीरा राजस्थान 290-300, ऊंझा हल्का 290-295, मीडियम 310-325, बेसट 350-360, हल्दी निजामाबाद 100-120, सांगली 160-162, साबुदाना हल्का 6200-6250, मीडियम 6300-6400, बेसट 6500-6600, सच्चा मोती 6875, सौंफ मोती 160-180, मीडियम 185-200, बेसट 220-250, सौंफ बारिक 190-225, कालीमिर्च एटम 545-555, गरबल 527-533, मटर दाना 575-590, खसखस अनक्लीन 675-950, क्लीन 1150-1350, दालचीनी 250-275, बेसट 300, जायफल 675-700, बेसट 725-750, वाद्यान फूल 675-750, शाहजीरा 300-325, तेजपान 85-90, पत्थर फूल 325-375, बेसट 450-525, जावत्री 1950-2100, केसर 155-160, बेसट 168-170, सौंठ 190-225, धोली मूसली 975-1100, लौंग 680-710, बेसट 725-740, हींग (वनदेवी 751) 2600, पाउच 2650, 121 नं. दाना 2400, पाउच 2250, 111 नं. डिब्बी 2200, पाउच 2250, सिंघाडा 160-182, सिंदूर 6600, देशी कपूर 600-800, पूजा बादाम 90-100, बेसट 160-165, पूजा सुपारी 460-475, अरीठा 130-145, हरि इलायची शंकर 875-900, विरुद्ध नगर 1025-1075, मीडियम 1225-1325, बोल्ट 1425-1550, एक्ट्रा बोल्ट 1600-1825, पानबार 850-950, बड़ी इलायची 600-700, बेसट 725-875, तरबूज मगज 350-400, काजू (240) 650-660, काजू (320) 660-700, काजू डब्ल्यू वन 650-660, एस. डब्ल्यू (300) 650-660, एस.एस. डब्ल्यू 650-655, काजू जे.एच. 660-

680, टुकड़ी 625-660, बादाम मगज 570-620, सिंगापुरी 560-570, अखरोट 385-425, बेसट 550-600, जर्दालु 250-350, बेसट 450-600, किशमिश कंधारी 375-475, बेसट 500-550, इंडियन 190-200, बेसट 240-260, चारौली 1200, बेसट 1250, मुनक्का 375-550, बेसट 575-750, अंजीर 675-1250, मखाना 425-650, बेसट 740-750, खारक 90-110, मीडियम 115-150, बेसट 160-175, एक्ट्रा बेसट 180-200, पिस्ता मोटा 1675-1725, कंधारी 1750-1900, गेहूँ आटा 1480-1500, मैदा कठ्ठा 1530-1550, रवा कठ्ठा 1560-1580, बेसन 3300 (50 कि.ग्रा.), नारियल (120) 1600-1650, (160) 1950-2000, (200) 2200-2250, (250) 2350-2400
तेल :- सींगदाना 1690-1700, मुम्बई 1700, राजकोट तैलिया 2660, सोया साल्टेड 1040-1045, सोया रिफाईंड 1075-1080, कपास्या 965, धूलिया 966, कड़ी 967,
खली :- कपस्या खली (60 कि.ग्रा.) इन्दौर 1825, देवास-उज्जैन 1825, खंडवा-बुरहानपुर 1800, अकोला 2750 (प्रति क्विंटल)
तिलहन :- सरसो 5800-6000, रायडा 5000-5300, सोयाबीन 4800-5400, टोली (महुआ बीज) 4100-4150, अलसी 7500-7600,
दलहन :- चना कांटेवाला बेसट 5000-5025, एवरेज 4700-4900, विशाल 4700-4800, देशी 5300-5350, चना डॉलर 8500-8900, मसूर बेसट 5650-5700, एवरेज 5550-5600, मूंग देशी 7600-7700, पाला 7600-7800, चमकी 7800-7900

पिछले महीने 1300 एम्प्लॉइज को नौकरी से निकाला था

वीडियो कन्मुनिकेशन प्लेटफॉर्म का एक और बड़ा फैसला, जूम ने अब अपने प्रेसिडेंट ग्रेग टॉम्ब को टर्मिनेट किया

नई दिल्ली

वीडियो कन्मुनिकेशन प्लेटफॉर्म जूम (Zoom) ने अपने प्रेसिडेंट ग्रेग टॉम्ब को नौकरी से निकाल दिया है। ग्रेग टॉम्ब को जूम ने 10 महीने पहले ही कंपनी का प्रेसिडेंट बनाया था। जूम ने ग्रेग को कंपनी से टर्मिनेट करने की जानकारी सिक्वोरिटीज एंड एक्सचेंज कमीशन को फाइलिंग में दी। जूम की चीफ ऑफिसिंग ऑफिसर अपर्णा बावा की इस फाइलिंग के मुताबिक, गूगल के पूर्व एम्प्लॉई ग्रेग टॉम्ब को बिना किसी कारण के टर्मिनेट किया गया है। हालांकि, ग्रेग को एम्प्लॉयमेंट अरेंजमेंट्स के अनुसार सेवरेस बेनेफिट्स दिए जाएंगे। बिना किसी



कारण के टर्मिनेशन एक लीगल टर्म है, जो उस सिचुएशन को रेफर करता है। जहां एक कर्मचारी को बिना किसी विशेष कारण नौकरी से निकाल दिया जाता है और यह एम्प्लॉई के परफॉर्मेंस और बिहेवियर से रिलेटेड नहीं होता है। इसका मतलब यह होता है कि एम्प्लॉयर ने

एम्प्लॉई को परफॉर्मेंस, आचरण या अन्य दोषों के आधार पर नहीं, बल्कि अलग कारणों की वजह से उसे टर्मिनेट करने का फैसला किया है। ऐसे मामलों में एम्प्लॉई अपने एम्प्लॉयमेंट कॉन्ट्रैक्ट या लागू कानूनों के अनुसार कुछ सेवरेस बेनेफिट्स प्राप्त करने का हकदार हो सकता है।

जून 2022 में जूम में शामिल हुए थे ग्रेग टॉम्ब

जून 2022 में जब ग्रेग टॉम्ब जूम में शामिल हुए थे, तो कंपनी ने स्पष्ट फाइलिंग में कहा था कि ग्रेग को 8 लक्ष के सालाना बोनस के साथ 400,000 यानी 3.26 करोड़ रुपए की एनुअल बेस सैलरी दी जाएगी। एम्प्लॉयमेंट एग्रीमेंट में 45 मिलियन डॉलर का स्टॉक ग्रांट भी शामिल था, जो चार सालों में निहित होगा। अभी यह स्पष्ट नहीं है कि जूम के प्रेसिडेंट के रूप में टॉम्ब की जगह कौन लेगा। कंपनी के एक प्रवक्ता ने कहा है कि रिप्लेसमेंट ढूँढने का उनका कोई प्लान नहीं है।

बिल गेट्स ने PM मोदी से मुलाकात की

नई दिल्ली। अमेरिकी बिजनेसमैन बिल गेट्स ने शुक्रवार को भारत में प्रधानमंत्री नरेंद्र मोदी से मुलाकात की। उन्होंने हेल्थ, क्लाइमेट चेंज, त्र20 प्रेसिडेंसी समेत कई मुद्दों पर बातचीत की। इस मुलाकात के बारे में बिल गेट्स ने अपने ऑफिशियल ब्लॉग 'गेट्सनोट्स' में लिखते हुए भारत की तारीफ की।

4-दिन में अडाणी ग्रुप का mcap 1.73 लाख करोड़ बढ़ा

नई दिल्ली

अडाणी ग्रुप के इन्वेस्टर्स को पिछले कुछ दिनों में काफी अच्छा मुनाफा हुआ है। इस बीच देश के सबसे बड़े इंस्टीट्यूशनल इन्वेस्टर लाइफ इंश्योरेंस कॉरपोरेशन ऑफ इंडिया (LIC) का भी लॉस काफी हद तक रिकवर हो गया है। दरअसल, ग्रुप पर हिंडनबर्ग की रिपोर्ट में लगाए गए आरोपों के बाद इन्वेस्टर्स और LIC को भारी नुकसान हुआ था। अब अडाणी ग्रुप इन दिनों



दुनिया के अलग-अलग देशों में फिक्स्ट इनकम रोड-शोज कर निवेशकों का भरोसा जीतने में जुटा है। हाल ही में सिंगापुर और हांगकांग में ग्रुप के रोड-शोज के बाद निवेशकों का भरोसा काफी

हद तक बहाल भी हुआ है। इतना ही नहीं ग्रुप को अमेरिकी इन्वेस्टमेंट फर्म GQG पार्टनर्स के को-फाउंडर और चेयरमैन राजीव जैन से 15,000 करोड़ रुपए से ज्यादा का इन्वेस्टमेंट भी मिला है। रोड-शोज और इतना बड़ा इन्वेस्टमेंट मिलने से निवेशकों का भरोसा ग्रुप पर काफी हद तक बढ़ा है। जिसके कारण पिछले चार ट्रेडिंग सेशन में ग्रुप की 10 लिस्टेड कंपनियों के शेयरों में जबरदस्त तेजी देखने को मिली है।